

بِسْمِ اللّٰهِ الرَّحْمٰنِ الرَّحِیْمِ

پروفیسر ڈاکٹر نثار احمد ☆

خطبہ حجۃ الوداع عالمی انسانی منشور

حضور نبی کریم علیہ الصلوٰۃ والسلام کے خطبہ حجۃ الوداع کے سلسلے میں بعض مباحث اور مختلف زبانوں میں عموماً اور اردو زبان میں خصوصاً اس موضوع پر جو قابل ذکر کام ہوا، اس کے بارے میں اپنی معروضات ہم پہلے مرحلہ میں السیرہ عالمی کے شمارہ نمبر ۹ (بابت ربيع الاول ۱۴۲۳ھ / مئی ۲۰۰۳ء) میں ہدیہ ناظرین کر چکے ہیں اور ایک مفصل تاریخی جائزے کے تحت اس تحریری سرمائے کی کیت و کیفیت اور مستعمل مصادر و مآخذ کے صورت حال دیکھ چکے ہیں جو پچھلے سو سال سے زیادہ کے عرصے میں منضہ شہود پر آیا، نیز ان نتائج تک رسائی حاصل کر چکے ہیں کہ:

۱۔ خطبہ حجۃ الوداع کا مکمل و مطول متن حدیث و سنن، آثار و سیر اور تاریخ و ادب وغیرہ مہمات کتب میں کسی ایک جگہ دستیاب نہیں۔

۲۔ البتہ متن خطبہ کے مختلف حصے، ٹکڑے اور اقتباسات مع مکررات متفرق طور پر مطبوعہ پائے جاتے ہیں، لیکن اکثر و بیشتر پیشکش میں مصادر و حوالہ جات کا التزام روا نہیں رکھا گیا۔

۳۔ خطبہ جلیلہ کی اہمیت و افادیت اور تاریخ و ابعاد پر اس کے اثرات سے بہت کم تعرض کیا گیا ہے دوسرے مرحلے میں السیرہ عالمی کے شمارہ نمبر ۱۰ (بابت رمضان ۱۴۲۳ھ / اکتوبر ۲۰۰۳ء) میں موقع و محل کی مناسبت سے صاحب التاج و المعراج کے سفر مقدس برائے حجۃ الوداع مدینہ منورہ تا مکہ مکرمہ کی تفصیل (ص ۸۹، ۹۰) مع ضمیمہ خصوصی (ص ۱۱۰ تا ۱۱۳) پیش کی گئی، نیز عالمی پریس منظر میں نقشہ

عالم پر موجود نمائندہ ممالک کا تعارف اور خطبہ مبارکہ کی اہمیت و معنویت اجاگر کرنے کے لئے اس کی نوعیت کے مختلف پہلوؤں کا احاطہ کیا گیا یعنی الف: البلاغ حق کا تحقق، ب: تعمیر حیات کا اجمالی خاکہ، ج: بنیادی حقوق انسانی و اسلامی کا تعین، د: انسانیت کے نام پیغمبر انسانیت کا آخری پیغام اور وصایا، پھر عہد حاضر کو آئینہ دکھانے کے لئے دنیا میں پائے جانے والے مشہور و معروف نوشتہ ہائے حقوق انسانی، ۱۔ میکنا کارٹا (۱۲۱۵ء) اعلان حقوق باشندگان فرانس (۱۷۸۹ء) نوشتہ حقوق امریکہ (۱۷۹۱ء) اور عالمی منشور حقوق انسانی اقوام متحدہ (۱۹۴۸ء) کے مندرجات و موضوعات کا تعارف بھی بطور ضمیمہ پیش کر دیا گیا۔

اب موجودہ اور آخری مرحلے میں حسب ضرورت (جس کی نشاندہی ابتدائی طور پر مجلہ ہذا کے شماره (۹) میں ص ۱۱۹ تا ۱۳۰ میں کر دی گئی) انتہائی عاجزانہ کوشش یہ کی گئی ہے کہ پیغمبر اعظم و آخر کے خطبہ حجۃ الوداع (ذی الحجہ ۱۰ھ / مارچ ۶۳۲ء) کا متن مکمل و مطول طور پر یکجا ہو جائے، اس سلسلے میں صحاح ستہ اور حدیث و سنن، آثار و رجال، سیر و تاریخ، ادب و تراجم کے تمام دستیاب ابتدائی و ثانوی، قدیم و جدید کتب ماخذ و مصادر پیش نظر رہے ہیں، اس ترتیب و تدوین میں مکررات کا حذف کرنا فطری امر تھا، اس خطبہ جلیلہ کی اپنی حیثیت و نوعیت کے مختلف پہلوؤں میں بنیادی حقوق انسانی و اسلامی کا بیان بھی شامل ہے، عہد جدید کے بزرگ مسلمان محقق و عالم ڈاکٹر محمد حمید اللہ رحمہ اللہ ۱۹۵۰ء میں اپنی کتاب، رسول اکرم ﷺ کی سیاسی زندگی، (مطبوعہ دارالاشاعت کراچی ۱۹۵۰ء/ ص ۳۰۲، ۳۰۴) میں اسے ”انسانیت کا منشور اعظم“ قرار دے چکے ہیں، یہ عنوان اس پس منظر میں کہ اُس مضمون سے دو سال پہلے (۱۰ دسمبر ۱۹۴۸ء) اقوام متحدہ کی جنرل اسمبلی انسانی حقوق کے منشور کی منظوری دے چکی تھی، بہت اہم تھا۔ (لیکن افسوس ڈاکٹر صاحب موصوف نے خطبہ نبوی صلی اللہ علیہ وسلم کی اس نئی اور بروقت تعبیر کو صرف عنوان تک محدود رکھا اور خطبہ مبارکہ کے تقریباً ۱۶ فقروں کا محض اردو ترجمہ ہی نقل فرمایا) نصف صدی گزرنے کے بعد بھی چونکہ اس عظیم الشان خطبہ رسالت پناہ علیہ التحیۃ و الصلوٰۃ کو بہ قید و فکات ایک ”عالمی انسانی منشور“ (Universal human Charter) کی حیثیت سے اہل فکر و نظر کے سامنے پیش کرنے کی ضرورت تھی، اس لئے انتہائی احساس بے مائیگی کے ساتھ اس خطبہ عظیم کے متن کو ایک ”عالمی انسانی منشور“ کی حیثیت سے اگلے صفحات میں پیش کیا جا رہا ہے۔

منشور انسانی کے اصطلاحی الفاظ سے یہ تاثر لینا درست نہیں ہوگا کہ اس میں محض حقوق انسانی کا بیان ہے، اب یہ ایک مکمل دستاویز ہے جس میں انسانی زندگی، اجتماعی معاشرت حقوق و فرائض باہمی اور

اسلامی نظام حیات کے چیدہ نکات اور تہذیب و تمدن کی بقا کے لئے رہنما اصول دیئے گئے ہیں، چنانچہ آئندہ صفحات میں منشور زیر بحث کے مندرجات پر نظر ڈالنے سے واضح ہوگا کہ پورا خطبہ حجۃ الوداع عالمی انسانی منشور کل پانچ حصوں میں منقسم ہے، یعنی ۱۔ دیباچہ، ۲۔ اساسیات، ۳۔ اجتماعیات، ۴۔ دینیات (عقائد، عبادات، معاملات، اخلاقیات) ۵۔ اختتامیہ پر مشتمل ہے۔

متن خطبے کے بعد اسناد و حواشی، اردو ترجمہ، ماخذ و مصادر خطبہ اور فہرست رواۃ ہے اور پھر آخری حصہ میں خطبہ مبارکہ (منشور) کا توضیحی و تجزیاتی مطالعہ کرتے ہوئے بعض تفصیلات نیز دوسرے نوشتہ ہائے حقوق سے موازنہ و مقابلہ، انسانی حقوق کی کوششوں کا جائزہ اور دیگر مباحث پیش خدمت ہیں، اور پھر آخری حصے میں اسناد و حواشی، اردو ترجمہ، ماخذ و مصادر خطبہ اور فہرست رواۃ ہے، اس اجمال کی تفصیل آئندہ صفحات میں دیکھی جاسکے گی۔ ان شاء اللہ۔ وما توفیقی الا باللہ۔

خطبہ حجۃ الوداع

متن خطبہ

حصہ الف ﴿دیباچہ﴾:

الحمد لله نحمده ونستعينه ونستغفره ونتوب اليه ونعوذ بالله
من شرور انفسنا ومن سيئات اعمالنا، من يهد الله فلا مضل له
ومن يضل فلا هادي له، وأشهد ان لا اله الا الله وحده
لا شريك له وأشهد أن محمداً عبده ورسوله۔ (۱) أمّا بعد!

الف: أيها الناس!

اسمعوا مني قولی فاعقلوه، فانی لا ادری لعلی لا القاكم بعد عامی هذا۔ (۲)

بهذا المؤقف أبدأ۔ (۳)

ب: أيها الناس!

انی والله ما ادری لعلی لا القاكم بمكانی هذا بعد يومكم هذا۔ (۴)

ج: أيها الناس!

أنصتوا! فانكم لعلكم لا تروني بعد عامكم هذا- (٥)

د: اسمعوا مني، أبين لكم فاني لا ادري لعلى لا ألقاكم بعد عامى هذا- (٦)

ه: أيها الناس!

خذوا مناسككم فاني لا ادري لعلى لا احج بعد عامى هذا- (٧)

و: نضر الله امرأ سمع مقالتي فبلغها، فرب حامل فقه غير فقيه و رب حامل

فقه الى من هو فقه منه- (٨)

ز: أيها الناس!

لعلكم لا تلقوني على مثل حالى هذا وعليكم هذا- (٩)

حصه ب ﴿اساسيات﴾

دفعه ا: أيها الناس!

١- إن ربكم واحد، وإن اباكم واحد، كلكم لآدم و آدم من تراب- (١٠)

٢- اكرمكم عند الله اتقاكم (١١)- ان الله عليم خبير- (١٢)

٣- ألا! لا فضل لعربى على عجمى ولا لعجمى على عربى، ولا أسود على

احمر ولا احمر على اسود، الا باتقوى- (١٣)

دفعه ٢: أوصيكم عباد الله بتقوى الله، و احثكم على طاعته و أستفتح بالذى هو خير (١٤)

دفعه ٣: ألا! كل شئ من أمر الجاهلية تحت قدمى موضوع- (١٥)

١- ألا! وان كل شئ من اهل الجاهلية موضوع تحت قدمى هاتين- (١٦)

٢- ألا! ان كل دم و مال و مآثرة كانت فى الجاهلية تحت قدمى هذه الى

يوم القيامة- (١٧)

٣- [(١٨) ان مآثر الجاهلية موضوعة (غير السدانة و السقاية و العمدة قود

و شبه العمدة ماقتل بالعضا و الحجر و فيه مائة بعير، فمن زاد فهو من اهل

الجاهلية] - (١٩)

٣- وان كل ربا موضوع، ولكن رؤس اموالكم، لا تظلمون ولا يظلمون -
 قضى الله أنه لا ربا - (٢٠)
 ٥- وربما الجاهلية موضوعة -

[و اول ربا أضع ربانا ربا عباس بن عبدالمطلب، فانه موضوع كله] - (٢١)
 ٦- وان كل دم في الجاهلية موضوع، (٢٢)

[وان اول دمائكم أضع دم ابن ربيعة (٢٣) بن الحارث بن عبدالمطلب،
 وكان مسترضعاً في بنى ليث، فقتله هذيل، فهو أول ما بدأ به من دماء
 الجاهلية] - (٢٣)

٤- أيها الناس!

(الف) ان النسب زيادة في الكفر، يضل به الذين كفروا يحلون عاماً
 ويحرمونه عاماً ليواطئوا عدة ما حرم الله، فيحلوا ما حرم الله ويحرموا ما
 أحل الله - (٢٥)

(ب) ألا! وان الزمان قداستدار كهئته يوم خلق الله السماوات والارض، وان
 عدة الشهور عند الله اثنا عشر شهراً في كتاب الله، منها اربعة حرم، ثلاثة
 متواليه، ذوالقعدة و ذوالحجة والمحرم، و رجب الذي يدعى شهر مضر،
 الذي بين جمادى الآخرة و شعبان، والشهر تسعة و عشرون يوماً و ثلاثون -

[الا! هل بلغت؟ فقال الناس نعم، فقال اللهم اشهد!] (٢٦)

(ج) الا! وان الحج في ذى الحجة الى يوم القيامة - (٢٤)

دفعه ٣: ايها الناس! [هل تدرن في أى شهر انتم؟ في أى يوم انتم؟ في اى بلدانتم؟
 قالوا في يوم حرام، و بلد حرام و شهر حرام، قال]-

فان دماء كمو

دفعه ٥: أموالكم.....و

دفعه ٦: اعراضكم..... عليكم حرام!

[كحرمة يومكم هذا في شهركم هذا في بلدكم هذا، الى يوم تلقونه] (٢٩)

دفعه ٧: [اسمعوا مني! تعيشوا!]

١- الا لا تظلموا، الا الا تظلموا، ألا لا تظلموا، (٣٠) فلا تظلموا

انفسكم - (٣١)

حصه ج ﴿اجتماعيات﴾

دفعه ٨: ايها الناس! [اسمعوا قولي! واعقلوه!]

ان كل مسلم اخ المسلم! وان المسلمين أخوة - (٣٢)

دفعه ٩: [ألا! كل مسلم مُحرم على كل مسلم! (٣٣)]

دفعه ١٠: [والمؤمن على المؤمن حرام - كحرمة هذا اليوم]

١ - لحمه عليه حرام -

٢ - ان ياكله بالغيب ويقتابه -

٣ - وعرضه عليه حرام ان يخرقه -

٤ - وجهه عليه حرام ان يلطمه -

٥ - واذاه عليه حرام أن يوذيه -

٦ - وعليه حرام ان يدفعه دفعاً يتعتعه - (٣٤)

٧ - ولا يحل لأمرئ مسلم دم اخيه - (٣٥)

٨ - ولا يحل مال مسلم الا ما أعطى عن طيب نفس - (٣٦)

دفعه ١١: [وسأخبركم من المسلم؟]

المسلم من سلم الناس من لسانه ويده - (٣٧)

دفعه ١٢: والمومن من آمنه الناس على اموالهم وانفسهم - (٣٨)

- دفعه ١٣: والمهاجر من هجر الخطايا والذنوب - (٣٩)
- دفعه ١٤: والمجاهد من جاهد نفسه في طاعة الله - (٣٠)
- دفعه ١٥: ألا! ومن كانت عنده أمانة فليؤدها الي من أتمنه عليها - (٣١)
- دفعه ١٦: الدين مقضى - (٣٢)
- دفعه ١٧: والعارية مؤداة - (٣٣)
- دفعه ١٨: والمنحة مردودة - (٣٤)
- دفعه ١٩: والزعيم غارم - (٣٥)
- دفعه ٢٠: ألا! لايجنى جان الا على نفسه - (٣٦)
- دفعه ٢١: ألا! لايجنى جان على والده ولا مولود على والده - (٣٧)
- دفعه ٢٢: فاتقوا الله في النساء، فانكم اخذتموهن بامان الله، واستحلتم فروجهن بكلمة الله - (٣٨)
- دفعه ٢٣: ألا! استوصوا بالنساء خيراً، فانماهن عوان عندكم، ليس تملكون منهن شيئاً غير ذلك - (٣٩)
- دفعه ٢٤: ايها الناس!
- ان للنساء حقاً وان لكم عليهن حقاً - (٥٠)
- [ألا! ان لكم على نساءكم حقاً، ونساءكم عليكم حقاً] (٥١) [فاما حقكم على نساءكم] - (٥٢)
- ١ - وعليهن ان لايتن بفاحشة مبينة - (٥٣)
- ٢ - ولكم عليهن ان لا يوطئن فرشكم احداً تكرهونه - (٥٤)
- ٣ - ولايدخلن بيوتكم احداً تكرهونه الا باذنكم - (٥٥)
- ٤ - فان فعلن فان الله قد اذن لكم:
- الف - ان تهجروهن في المضاجع

ب- وان تضربوهن غير مبرح- (٥٦)

[ألا! وحقهن عليكم]- (٥٧)

٥- ان تحسنوا اليهن في كسوتهن وطعامهن- (٥٨)

[فان انتهين وطعنكم فلهن رزقهن وكسوتهن بالمعروف]- (٥٩)

٦- ولا يعصينكم في معروف- (٦٠)

٧- فان فعلن ذلك فليس لكم عليهن سبيل- (٦١)

٨- لا تنفق امرأة من بيتها الا باذن زوجها- (٦٢)

٩- ألا! وان الولد للفراش- (٦٣)

١٠- وللعاقر حجر، وحسابهم على الله- (٦٤)

١١- ألا! لا يحل لامرأة ان تعطى من مال زوجها شيئاً الا باذنه- (٦٥)

١٢- ألا! ومن ادعى الى غير ابيه أو تولى غير مواليه رغبة منهم، فعليه لعنة

الله والملائكة والناس اجمعين، لا يقبل منهم صرف ولا عدل- (٦٦)

دفعه ٢٥: ١- أرقاءكم، أرقاءكم

الف: اطعموهم مما تاكلون

ب: واكسوهم مما تلبسون

ج: ان جاؤا بذنب لا ترون أن تغفروه، فبيعوا عباد الله!

د: ولا تعذبوهم- (٦٧)

٢- فاوصيكم بمن ملكت ايمانكم

فاطعموهم مما تاكلون وألبسوهم ما تلبسون- (٦٨)

حصه د ﴿دينيات، عقائد عبادت معاملات اخلاقيات﴾

دفعه ٣٦: أيها الناس!

وانما امرت أن اقاتل الناس حتى يقولوا لا اله الا الله-

فاذا قالوها عصموا دمانهم واموالهم وحسابهم على الله - (٦٩)

دفعه ٢٤: لاتشرکوا بالله شيئاً

دفعه ٢٨: ولا تقتلوا النفس التي حرم الله الا بالحق -

دفعه ٢٩: ولا تنزوا

دفعه ٣٠: ولا تسرقوا - (٤٠)

دفعه ٣١: أيها الناس! لا نبى بعدى ولا امة بعدكم - (٤١)

١ - [خطب رسول الله ﷺ فذكر المسيح الدجال فاطنب فى ذكره ثم

قال (٤٢)..... تم ذكر الدجال فقال]

٢ - مابعث الله من نبى الا قد انذرته امته - (٤٣)

[انى لأنذر تموه وما من نبى الا وقد انذرته قومه] (٤٣)

٣ - ان افضل دعائى و دعاء من كان قبلى من الانبياء: لا اله الا الله وحده لا

شريك له، له الملك وله الحمد بيده الخير يحيى ويميت وهو على

كل شىء قدير - (٤٥)

دفعه ٣٢: اعبداوا ربكم، وصلوا خمسكم، وصوموا شهركم، وحجوا بيتكم وأدوا

زكاتكم، طيبة بها انفسكم، تدخلوا جنة ربكم عزوجل - (٤٦)

دفعه ٣٣: واتقوا الله! ولا تبخسوا الناس أشياءهم، ولا تعثوا فى الارض مفسدين - (٤٧)

دفعه ٣٣: واياكم والغلو! انما هلك من كان قبلكم بالغلو فى الدين - (٤٨)

دفعه ٣٥: أيها الناس!

فان الشيطان قديس من أن يعبد بأرضكم هذه ابدا، ولكنه ان يطع فيما سوى

ذلك فقد رضى به مما تحقرون من أعمالكم فاحذروه على دينكم - (٤٩)

دفعه ٣٦: ايها الناس!

١- ان الله قسم لكل وارث نصيبه من الميراث -

٢- فلا تجوز لوارث وصية، ولا تجوز وصية في اكثر من الثلث - (٨٠)

[قال وامرنا بالصدقة فقال]

دفعه ٣٤: تصدقوا! فاني لا ادرى لعلمكم لا تروني بعد يومى هذا - (٨١)

دفعه ٣٨: لا تاتوا على الله، فانه من تاتي على الله اكذبه الله - (٨٢)

دفعه ٣٩: ١- يا ايها الناس! خذوا من العلم قبل ان يقبض العلم وقبل ان يرفع العلم

٢- الا! وان من ذهاب العلم ان يذهب حملته، ثلاث مرات - (٨٣)

دفعه ٤٠: واعلموا!

١، ان الصدور لا تغل على ثلاث:

الف: اخلاص العمل لله - و

ب: مناصحة اهل الامر - و

ج: لزوم جماعة المسلمين، فاني دعوتهم تحيط من ورائهم - (٨٤)

٢، ما أنزل الله داء الا أنزل له دواء الا الهرم - (٨٥)

دفعه ٤١: فاعقلوا أيها الناس قولي! فاني قد بلغت!

١ - قد تركت فيكم مالن تصلوا بعده ان اعتصم به كتاب الله تبارك و

تعالى - (٨٦)

٢ - وقد تركت فيكم ما ان اعتصم به فلن تصلوا ابداء، امرأ بينا كتاب الله و

سنة نبيه - (٨٧)

دفعه ٤٢: أيها الناس! اسمعوا وأطيعوا، وان أمر عليكم عبد حبشي مجدع اقام فيكم

كتاب الله - (٨٨)

دفعه ٤٣: ألا!

١، كل نبي قدمضت دعوته الادعوتي، فاني قد ذخرتها عند ربي الى يوم

القيامة - (٨٩)

٢، اما بعد! فان الانبياء مكاثرون فلا تحزونى، فانى جالس لكم على باب

الحوض - (٩٠)

٣، الا! وانى فرطكم على الحوض واكثر بكم الامم، فلا تسودوا وجهى - (٩١)

الا! مستقذانا ساءً ومستقذتنى اناس فاقول يا رب اصحابى! فيقول انك لا

تدرى ما احدثوا بعدك - (٩٢)

دفعه ٣٣: الا! لا ترجعوا بعدى كفاراً، يضرب بعضكم رقاب بعض - (٩٣) و

دفعه ٣٥: آ، انكم ستلقون ربكم فستألکم عن اعمالکم - (٩٤)

٢، من كانت الآخرة همه جمع الله شمله وجعل غناه بين عينيه وأتته الدنيا

وهى راغمة، ومن كانت الدنيا همه فرق الله شمله وجعل فقره بين عينيه،

ولم ياته من الدنيا الا ما كتب له - (٩٥)

دفعه ٣٦: الا! وقد رأيتمنى وسمعت منى و ستسألون عنى فمن كذب على فليتبوأ

مقعه من النار - (٩٦)

دفعه ٣٧: الا!

١، فليبلغ الشاهد الغائب - (٩٧)

٢، فلفل بعض من يبلغه أن يكون أوعى له من بعض من سمعه - (٩٨)

٣، الا! فليبلغ ادناكم أقصاكم - (٩٩)

حصه د اختتاميه

[ثم قال اللهم هل بلغت؟ (١٠٠) فقال الاهل بلغت؟ الاهل بلغت أاهل

بلغت؟ (١٠١) (قالوا نعم)]

فقال رسول الله صلى الله عليه وسلم: اللهم اشهد اللهم اشهد! اللهم

اشهد! - (١٠٢)

وانتم تسألون عنى فماذا انتم قائلون۔ (۱۰۳) [قالوا: نشهد انك قدا ديت الامانة، وبلغت الرسالة، و نصحت] (۱۰۴) فقال رسول الله صلى الله عليه وسلم [باصبعة السبابة يرفعها الى السماء وينكتها الى الناس] (۱۰۵) اللهم اشهد! اللهم اشهد! اللهم اشهد! (۱۰۶) والسلام عليكم ورحمة الله وبركاته۔ (۱۰۷)

اردو ترجمہ

حصہ الف ﴿دیباچہ﴾

سب تعریف اللہ کے لئے، ہم اس کی حمد و ثنا کرتے ہیں اور اسی سے مدد و مغفرت طلب کرتے ہیں، اسی کی طرف رجوع کرتے ہیں اور اسی کے دامنِ عفو میں اپنے نفس کی شرارتوں اور برے اعمال سے پناہ چاہتے ہیں، جس کو اللہ ہدایت عطا کرے اس کو کوئی گمراہ نہیں کر سکتا اور جس کو وہ گمراہ کر دے اسے کوئی ہدایت نہیں دے سکتا، اور میں گواہی دیتا ہوں کہ اس کے سوا کوئی معبود نہیں وہ اکیلا ہے اس کا کوئی سہیم و شریک نہیں، اور گواہی دیتا ہوں کہ محمد (صلی اللہ علیہ وسلم) اس کے بندے اور رسول ہیں۔ اما بعد!

۱ الف: لوگو!

میری بات اچھی طرح سن لو، سمجھ لو، کیا خبر، شاید اس سال کے بعد اس جگہ میری تمہاری ملاقات کبھی نہ ہو سکے۔

ب: بندگانِ خدا!

آج کے بعد اللہ مجھے نہیں معلوم، شاید میں تم سے اس مقام پر پھر کبھی نہ مل سکوں گا۔

ج: لوگو!

خاموش ہو جاؤ، تم لوگ اس سال کے بعد شاید مجھے نہ دیکھ سکو۔

د: لوگو!

سنو! میں تمہیں وضاحت کے ساتھ (سب کچھ) بتا دینا چاہتا ہوں، کیونکہ شاید اس سال کے بعد پھر کبھی تم سے نہ مل سکوں۔

4: لوگو! حج کے مسئلے مسائل مجھ سے سیکھ لو، میں نہیں جانتا شاید اس کے بعد مجھے دوسرے حج کی نوبت نہ آئے۔

9: اللہ اسے تروتازہ و شاداب رکھے جس نے میری باتیں سنیں اور انہیں دوسروں تک پہنچایا، بعض اوقات سننے والا سمجھ دار نہیں ہوتا اور کبھی کبھی جس کو پہنچایا جائے وہ اس سے زیادہ سمجھ دار نکلتا ہے۔

ز: لوگو! تم لوگ شاید مجھ سے آئندہ اس حال میں نہ مل سکو جس حال میں تم ابل رہے ہو۔

حصہ ب ﴿اساسیات﴾

دفعہ 1: لوگو!

1- تمہارا رب ایک ہے اور تمہارا باپ ایک ہے، تم سب آدم کی اولاد ہو اور آدم مٹی سے بنے تھے۔

2- تم میں سے اللہ کے نزدیک معزز وہ ہے جو زیادہ تقویٰ شعار ہے، بیشک اللہ علیم و خبر ہے۔

3- دیکھو!

کسی عربی کو کسی عجمی پر اور کسی عجمی کو کسی عربی پر، اور کسی کالے کو کسی سرخ پر اور کسی سرخ کو کسی کالے، سیاہ پر کوئی فضیلت، لحاظ و امتیاز حاصل نہیں، مگر ہاں تقویٰ کے سبب۔

دفعہ 2: بندگانِ خدا! میں تمہیں تقویٰ شعاری (اللہ سے ڈرنے) کی وصیت کرتا ہوں۔ اور تمہیں اس

کی اطاعت کا حکم دیتا ہوں (کیونکہ تم اللہ کے سوا کسی اور کے بندے نہیں) اور اپنے خطبے کا

آغاز نیک بات سے کرتا ہوں۔

دفعہ 3: جان لو! جاہلیت کی ہر چیز میرے قدموں تلے (روندی گئی) ہے (اب تمام آثار جاہلیت

کا لعدم اور ساقط ہو گئے ہیں)۔

1، خبردار! اہل جاہلیت کی ہر چیز میرے (ان دونوں) قدموں کے نیچے ہے۔

2، سن لو! جاہلیت کا ہر خون (انتقام) مال (مغصوبہ) اور آثار جاہلیت (خاندانی، موروثی

مفاخر) میرے قدموں تلے تا قیامت کا لعدم ٹھہرائے جاتے ہیں۔

3، اور جاہلیت کے تمام باعثِ فخر و غرور عہدے (مآثر و مفاخر) ختم کئے جاتے ہیں، صرف سدانہ

(کعبہ کی گمرانی و نگہبانی) اور سقایہ (حاجیوں کو پانی پلانے) کے عہدے باقی رہیں گے، قتل عمد کا قصاص (بدلہ) لیا جائے گا، قتل عمد کے مشابہ وہ (قتل) ہے جو لاشی یا پتھر سے وقوع میں آئے اور اس کی (دیت) سوانت مقرر ہے، اس سے زیادہ جو طلب کرے گا وہ اہل جاہلیت میں شمار ہوگا۔ ۴، اور ہر قسم کا سود آج سے ممنوع قرار پاتا ہے، البتہ تمہیں اپنی اصل رقم لینے کا حق ہے جس میں نہ اوروں کا نقصان ہے اور نہ تمہارا نقصان، اللہ نے یہ بات طے کر دی ہے کہ سود کی کوئی گنجائش نہیں ہے۔

۵، اور زمانہ جاہلیت کے تمام سود (سودی کاروبار) اب باطل ہیں۔ (اور جہاں تک کہ عباس بن عبدالمطلب کے سود کا تعلق ہے تو وہ تمام کا تمام ساقط ہے)۔ ۶، اور زمانہ جاہلیت کے تمام خون (کے بدلے، انتقام) اب کالعدم ہیں۔

(اور اپنے خاندان میں سے پہلا انتقام جسے میں معاف کرتا ہوں ربیعہ (بن الحارث بن عبدالمطلب) کے بچے کا ہے جس کی رضاعت بنی لیث میں ہو رہی تھی کہ بنو ہذیل نے اسے قتل کر دیا تھا، پس میں پہلے کرتے ہوئے انتقام ہائے جاہلیت میں سے خون کا بدلہ معاف کر رہا ہوں) ے، لوگو!

الف۔ بے شک نسبی (مہینوں کو اپنی جگہ سے ہٹا دینا) از دیا د کفر کا ہی باعث ہے اس سے کافر گمراہی میں پڑ جاتے ہیں کہ ایک سال تو (اپنی نفسانی غرض سے) اسے حلال ٹھہراتے ہیں پھر دوسرے سال (جب کوئی ذاتی غرض نہ ہو) اس کو حرام کر دیتے ہیں، تاکہ اللہ نے جو گنتی (حرام مہینوں کی) مقرر کر رکھی ہے اسے پورا کر لیں، اس طرح وہ اللہ کے حرام کئے ہوئے مہینے کو حلال اور اس کے حلال کئے ہوئے کو حرام کر لیتے ہیں۔

ب۔ دیکھو!

اور اب زمانہ گھوم پھر کر اسی جگہ آ گیا ہے جہاں سے کائنات کی پیدائش کے دن شروع ہوا تھا، مہینوں کی گنتی (تعداد) اللہ کے نزدیک سال میں بارہ ہے، ان میں سے چار محترم، حرام ہیں کہ تمین (ذی قعدہ، ذی الحجہ اور محرم) تو متواتر ہیں اور ایک الگ آتا ہے یعنی رجب جو شہر مضر کہلاتا ہے اور جو جمادی الثانی اور شعبان کے بیچ ہے اور مہینہ انتیس دن کا بھی ہوتا ہے، تمیں کا بھی۔

(کہو! میں نے اپنی بات تم تک پہنچادی ہے نا؟ تو مجمع نے کہا بیشک، آپ ﷺ نے فرمایا
اے اللہ گواہ رہنا!)

ج۔ سن لو! حج قیامت تک اب ذی الحجہ کے مہینے کے ساتھ مخصوص رہے گا۔

دفعہ ۴: لوگو! تمہیں معلوم ہے کہ تم پر کون سا مہینہ سایہ لگن ہے؟ تم کس دن میں یہاں جمع ہو؟ کس شہر
میں موجود ہو؟ سب نے کہا۔ محترم دن، محترم شہر اور محترم مہینے میں! تب آپ ﷺ نے فرمایا
بیشک تمہارا خون (ایک دوسرے پر حرام ہے)

دفعہ ۵: اور تمہارا مال (ولمکیت)

دفعہ ۶: تمہاری عزت و آبر (ایک دوسرے کے لئے) معزز و محترم ہے۔ (جس طرح حرمت تمہارے
اس دن کی تمہارے اس مہینے کو، تمہارے اس شہر کو (حاصل ہے) یہاں تک کہ تم اللہ سے جا ملو)

دفعہ ۷: میری بات سنو!

زندگی گزارو، رہو سہو (مگر اس طرح کہ)

۱۔ خبردار! (ایک دوسرے پر) ظلم نہ کرنا۔

۲۔ دیکھو! ظلم (وزیاتی) نہ کرنا۔

۳۔ خوب سمجھ لو! ایک دوسرے پر باہم ظلم و ستم نہ کرنا۔

حصہ ج ﴿اجتماعیات﴾

دفعہ ۸: اللہ کے بندو! میری بات سنو اور سمجھو!

بلاشبہ ہر مسلمان دوسرے مسلمان کا بھائی ہے اور تمام مسلمان بھائی بھائی۔

دفعہ ۹: خبردار! ہر مسلمان دوسرے مسلمان پر حرام و محترم ہے۔

دفعہ ۱۰: اور ہر مومن دوسرے مومن پر حرام و محترم ہے، جس طرح آج کے دن کی حرمت:-

۱، اس کا گوشت اس پر حرام ہے۔

۲، کہ اسے کھائے، اس کی عدم موجودگی میں نفیبت کر کے۔

۳، اور اس کی عزت و آبرو اس پر حرام ہے کہ (اس کی چادر عزت) پھاڑ دے۔

۴، اس کا چہرہ اس پر حرام ہے کہ اس پر طمانچے لگائے جائیں۔

۵، اور تکلیف وہی بھی حرام کہ اسے تکلیف پہنچائی جائے۔

۶، اور یہ بھی حرام کہ تکلیف رسانی کے لئے اسے دھکا دیا جائے۔

۷، اور کسی مسلمان کے لئے یہ بھی جائز نہیں کہ دوسرے مسلمان بھائی کا خون حلال سمجھے۔

۸، مالِ مسلم بھی حلال و جائز نہیں سوائے اس کے کہ جو وہ اپنی خوشی سے دے۔

(اور میں تمہیں بتاؤں کہ مسلمان درحقیقت ہے کون؟)

دفعہ ۱۱: مسلمان وہی ہے جو اپنی زبان اور ہاتھ سے دوسرے لوگوں کو محفوظ رکھے۔

دفعہ ۱۲: اور مومن درحقیقت وہ ہے جس سے دوسرے لوگوں کا جان و مال امن و عافیت میں رہے۔

دفعہ ۱۳: اور مہاجر درحقیقت وہ ہے جو اپنے گناہوں اور خطاؤں سے کنارہ کشی کر لے۔

دفعہ ۱۴: اور مجاہد تو دراصل وہ ہے جو اطاعتِ الہی کی خاطر اپنے نفس کا مقابلہ کرے۔

دفعہ ۱۵: خبردار! اگر کسی کے پاس امانت رکھوائی جائے تو وہ اس بات کا پابند ہے کہ امانت رکھوانے

والے کو امانت واپس لوٹا دے۔

دفعہ ۱۶: قرض واپس ادا کیگی کا متقاضی ہے۔

دفعہ ۱۷: ادھار لی ہوئی چیز کو واپس کیا جانا چاہئے۔

دفعہ ۱۸: عطیہ لوٹا یا جائے۔

دفعہ ۱۹: ضامن ضمانت (تاوان) کا ذمہ دار ہے۔

دفعہ ۲۰: دیکھو! اب ایک مجرم اپنے جرم کا خود ہی ذمہ دار ہوگا۔

دفعہ ۲۱: جان لو! اب نہ باپ کے جرم کے بدلے بیٹا پکڑا جائے گا اور نہ بیٹے کا بدلہ باپ سے لیا جائے گا۔

دفعہ ۲۲: عورتوں کے بارے میں اللہ سے ڈرو، کیونکہ تم نے انہیں اللہ کی امانت کے طور پر حاصل کیا

ہے اور اللہ کے کلمات (احکام) کے تحت ان کے سزے تمہارے کے لئے حلال ہوئے۔

دفعہ ۲۳: خبردار! تمہارے لئے عورتوں سے نیک سلوک کی وصیت ہے کیونکہ وہ تمہاری پابند ہیں، اور

اس کے سوا تم کسی معاملے میں حق ملکیت نہیں رکھتے۔

دفعہ ۲۴: لوگو! جس طرح عورتوں کے کچھ حقوق تمہارے ذمہ ہیں اسی طرح ان پر بھی تمہارے کچھ

حقوق واجب ہیں (سنو! تمہاری عورتوں پر جس طرح کچھ حقوق تمہارے واجب ہیں اسی

طرح تمہاری عورتوں کا بھی تم پر کچھ حق ہے)۔

(جہاں تک تمہارے ان حقوق کا تعلق ہے جو تمہاری عورتوں پر واجب ہیں) تو وہ یہ ہیں:-

- ۱- وہ کوئی کام کھلی بے حیائی کا نہ کریں۔
- ۲- وہ تمہارا بستر کسی ایسے شخص سے پامال نہ کرائیں جسے تم پسند نہیں کرتے۔
- ۳- وہ تمہارے گھر میں کسی ایسے شخص کو داخل نہ ہونے دیں جسے تم ناپسند کرتے ہو مگر یہ کہ تمہاری اجازت سے۔

۴- اگر وہ عورتیں (ان باتوں) کی خلاف ورزی کریں تو تمہارے لئے اجازت ہے کہ:

الف- تم انہیں بستروں پر اکیلا، تنہا چھوڑ دو۔

ب: (ان پر سختی کرو) مگر شدید تکلیف والی چوٹ نہ مارو (اگر مارنا ہی چاہو)

دیکھو! کچھ حقوق ان کے بھی تمہارے اوپر عائد ہوتے ہیں مثلاً:

۵- یہ کہ کھانے پینے، پہننے اوڑھنے، (خوراک و لباس) کے بارے میں ان سے اچھا سلوک

کرو (اگر وہ تمہاری نافرمانی سے باز آجائیں اور کہا مائیں تو (حسب حیثیت) ان کا کھانا

کپڑا (خوراک و لباس، نان نفقہ) تمہارے ذمے ہے)

(اور عورتوں پر یہ بھی واجب ہے کہ)

۶- عورتیں معروفات میں تمہاری نافرمانی نہ کریں۔

۷- اور اگر وہ فرمانبرداری کریں تو ان پر (کسی قسم کی) زیادتی کا تمہیں کوئی حق نہیں۔

۸- کوئی عورت اپنے گھر میں اخراجات نہ کرے، مگر ہاں اپنے شوہر کی اجازت سے۔

۹- جان لو! لڑکا (اولاد) اس کی طرف منسوب کیا جائے گا جس کے بستر پر وہ پیدا ہوا۔ (بچہ

شوہر کی اولاد تصور ہوگا)

اور جس پر حرام کاری ثابت ہو اس کی سزا سنگساری ہے۔ (زنا کار کے لئے پتھر) اور ان کا

حساب اللہ کے ذمے۔

۱۰- دیکھو! کسی عورت کے لئے جائز نہیں کہ وہ اپنے شوہر کا مال اسکی اجازت کے بغیر کسی کو دے۔

۱۱- خبردار! جس نے خود کو اپنے باپ کے علاوہ کسی اور سے منسوب کیا، یا کسی غلام نے

(جان بوجھ کر) اپنے آقا کے سوا کسی اور آقا سے نسبت قائم کی تو اس پر اللہ کی اس کے

فرشتوں کی اور تمام انسانوں کی لعنت ہوگی اور قیامت کے دن اس سے کوئی بدلہ یا معاوضہ

قبول نہیں کیا جائے گا۔

دفعہ ۲۵: ۱۔ اور ہاں غلام تمہارے غلام! (ان سے حسن سلوک کرو)

الف: جو تم کھاتے ہو اس میں سے ان کو بھی کھلاؤ۔

ب: جو تم پہنتے ہو اس میں سے ان کو بھی پہناؤ۔

ج: اگر وہ کوئی ایسی خطا کریں جسے تم دیکھو کہ معاف نہیں کر سکتے تو اللہ کے بندو انہیں فروخت

کر دو (مگر)

د: انہیں بھیا تک سزا (عذاب) تو نہ دو

۲۔ اور ان کے بارے میں بھی تمہیں (حسن سلوک کی) وصیت کرتا ہوں، جو لونڈیاں

(تمہارے زیر تصرف) ہیں، پس ان کو وہ کھلاؤ اور پہناؤ جو تم کھاتے پہنتے ہو۔

حصہ د ﴿دینیات، عقائد عبادت معاملات اخلاقیات﴾

دفعہ ۲۶: لوگو! بیشک مجھے حکم دیا گیا تھا کہ لوگوں سے لڑوں یہاں تک کہ وہ لا الہ الا اللہ کے قائل ہو

جائیں، اور جب وہ اس کلمے کا اقرار کر لیں تو گویا انہوں نے اپنی اپنی جانوں اور مالوں کو

بچا لیا اور باقی حساب اللہ کے ذمے ہے۔

دفعہ ۲۷: اللہ کے ساتھ کسی چیز کو شریک نہ ٹھہراؤ۔

دفعہ ۲۸: اور نہ کسی کی ناحق جان لو (نہ قتل کرو)۔

دفعہ ۲۹: نہ بدکاری (زنا) کرو۔

دفعہ ۳۰: اور نہ ہی چوری (سرقہ) کرو۔

دفعہ ۳۱: لوگو! (اچھی طرح سمجھ لو!) میرے بعد نہ کوئی پیغمبر (آنے والا) ہے اور نہ تمہارے بعد کوئی

امت (ہوگی)

۱، اپنے خطاب کے دوران رسول اللہ صلی اللہ علیہ وسلم نے مسج الدجال کا ذکر فرمایا پھر ذکر میں

کافی طول پکڑا، پھر دجال کا ذکر کرتے ہوئے فرمایا:

۲۔ کوئی نبی ایسا نہیں گذرا کہ جس نے اپنی امت کو دجال سے نہ ڈرایا ہو (پس میں بھی)

(میں بلاشبہ تمہیں اُس سے ڈراتا ہوں اور کوئی نبی ایسا نہیں گذرا جس نے اپنی قوم کو اس

سے نہ ڈرایا ہو)

۳۔ بیشک میری سب سے افضل دعا بلکہ تمام انبیائے ماقبل کی یہی ہے:

لا اله الا الله و حده لا شريك له، له الملك وله الحمد بيده الخير، يحيى و يميت و هو على كل شىء قدير۔

دفعہ ۳۲: خوب سن لو! اپنے پروردگار کی عبادت کرو، نماز پنجگانہ ادا کرو، رمضان کے روزے رکھو، اپنے

(رب کے) گھر (خانہ کعبہ) کا حج کرو، اپنی زکوٰۃ خوشی خوشی دیا کرو، اپنے حکام کی اطاعت کرو (اور اس طرح ان امور کی انجام دہی کے بعد بطور اجر) اپنے رب کی جنت میں داخل ہو جاؤ۔

دفعہ ۳۳: اللہ سے ڈرو! (تراز و سیدھی رکھ کر تولا کرو) اور لوگوں کو ان کی چیزیں (ناپ تول میں) کم نہ دیا کرو۔ اور ملک میں فساد کرتے نہ پھرو۔

دفعہ ۳۴: خبردار! دین میں غلو (مبالغہ آمیزی، انتہا پسندی) سے بچو، اس لئے کہ تم سے پہلے جو (قومیں) تمہیں وہ دین میں غلو کی وجہ سے ہلاک کر دی گئیں۔

دفعہ ۳۵: لوگو!

دیکھو، شیطان اس بات سے تو بے شک بالکل مایوس ہو چکا ہے، کہ تمہاری اس سرزمین پر کبھی اس کی پرستش کی جائے گی، مگر چونکہ رہا ہو! وہ اس بات پر بھی راضی ہوگا کہ اس (پرستش) کے سوا چھوٹی چھوٹی باتوں میں اس کے اشاروں کی تعمیل کی جائے، پس اپنے دین و ایمان کی (حفاظت کی) خاطر اس سے بچ رہنا۔

دفعہ ۳۶: لوگو!

۱، اللہ نے میراث (ترکہ) میں ہر وارث کا (جد اگانہ) حصہ مقرر کر دیا ہے۔

۲، اس لئے وارث کے لئے (تمام مال میں) وصیت کرنا جائز نہیں (چنانچہ) کسی کو ایک تہائی سے زائد (مال) کی وصیت کا حق نہیں ہے۔

(بقول راوی پھر حضور ﷺ نے ہمیں صدقے کا حکم دیا اور فرمایا:)

دفعہ ۳۷: صدقہ دیا کرو! اس لئے میں نہیں جانتا مگر شاید تم آج کے بعد مجھے پھرنہ دیکھ سکو۔

دفعہ ۳۸: اللہ کے نام پر (جھوٹی) قسمیں نہ کھایا کرو، کیونکہ جو اللہ کے نام پر (جھوٹی) قسم کھائے گا اللہ

اس کا جھوٹ ظاہر کر دے گا۔

دفعہ ۳۹: لوگو! ۱۔ علم (تعلیم، معلومات) میں سے جو کچھ حاصل کر سکتے ہو، لے لو اس سے پہلے کہ وہ

سمیٹ لیا جائے اور قبل اس کے کہ علم کو اٹھا لیا جائے۔

۲۔ خبردار! علم کے اٹھائے جانے (ختم ہو جانے) کی ایک شکل یہ بھی ہے کہ اس کے جاننے

والے ختم ہو جائیں آپ صلی اللہ علیہ وسلم نے یہ بات تین مرتبہ فرمائی۔

دفعہ ۴۰: دیکھو!

۱. تین باتیں ایسی ہیں جن میں (مومن کا) دل (دھوکہ فریب) کینے کا شکار نہیں ہوتا یعنی:

الف: عمل میں اخلاص کہ صرف اللہ کے لئے۔

ب: (مسلمان) حاکموں کی خیر خواہی میں۔

ج: عام مسلمانوں (کی جماعت) سے وابستگی میں کیونکہ ان (مسلمانوں) کی دعائیں انہیں

گھیرے رہتی ہیں (اس پر ساریہ فگن رہتی ہیں)

۲۔ اللہ نے ایسی کوئی بیماری (دکھ، تکلیف) پیدا نہیں کی جس کی دوا بھی نہ اتاری ہو سوائے

بڑھاپے کے۔

دفعہ ۴۱: لوگو! میری بات سمجھو! کیونکہ میں نے سب کچھ تم تک پہنچا دیا ہے:

۱. میں نے تمہارے درمیان ایک ایسی چیز چھوڑ دی ہے کہ تم کبھی گمراہ نہ ہو گے اگر اسے

مضبوطی سے تھامے رہے اور وہ ہے اللہ کی کتاب۔

۲. اور میں نے تمہارے درمیان ایسی چیزیں چھوڑ دی ہیں کہ اگر ان کو تھامے (پکڑے)

رہے تو پھر کبھی بھی گمراہ نہ ہو گے۔ صاف روشن اللہ کی کتاب اور اس کے نبی ﷺ کی سنت۔

دفعہ ۴۲: لوگو! سنو اور اطاعت کرو اگرچہ تمہارے اوپر کوئی تک کٹنا حبشی غلام امیر بنا دیا جائے جو

تمہارے درمیان کتاب اللہ (کے احکام) کو قائم (نافذ) کرے۔

دفعہ ۴۳: جان لو!

۱. ہر نبی (پیغمبر) کی دعوت گذر چکی ہے سوائے میری دعوت (دین و شریعت) کے، کہ وہ

ہمیشہ کے لئے ہے) میں نے اس کو اپنے پروردگار کے پاس قیامت تک کے لئے ذخیرہ

(جمع) کر دیا ہے۔

۲، اما بعد! انبیاء علیہم السلام (قیامت کے دن) کثرت تعداد پر فخر کریں گے، پس تم مجھے (اپنی بد اعمالیوں کے سبب) رسوا نہ کر دینا، میں حوض کوثر پر (تمہارے انتظار میں) رہوں گا۔

۳، خبردار! میں حوض کوثر پر تم سے پہلے پہنچوں گا، اور دوسری امتوں پر تمہاری کثرت کے سبب فخر کروں گا، تو کہیں میری رسوائی کا باعث نہ بن جانا۔

۴، سنو!

میں بعض لوگوں کو (شفاعت کر کے) چھڑالوں گا مگر بعض لوگ مجھ سے چھڑائے جائیں گے، پھر میں کہوں گا اے میرے رب! یہ تو میرے اصحاب (امتی) ہیں یا؟ اللہ فرمائے گا کہ آپ نہیں جانتے کہ ان لوگوں نے آپ کے بعد کیا بدعتیں کر ڈالی تھیں۔

دفعہ ۳۳: خبردار! میرے بعد کہیں کافر نہ بن جانا کہ آپس میں ایک دوسرے کی گردنیں مارنے لگو۔

دفعہ ۳۵: اور ہاں سنو!

۱، تم اپنے رب سے ملو گے تو اللہ تم سے تمہارے اعمال کے بارے میں (ضرور) باز پرس کرے گا۔
۲، پس جو (دنیا میں رہتے ہوئے ہمہ وقت) آخرت کو ہی اپنے پیش نظر رکھے گا تو اللہ اسے دل جمعی عطا کرے گا، اور اسے اس کی آنکھوں کے سامنے (دنیا میں ہی) بے نیازی و تو نگری عطا کرے گا اور دنیا اس کے (قدموں میں) سرنگوں ہو کر خود آئے گی، لیکن جو دنیا کو ہی اپنا محبوب و مقصود قرار دے گا تو اللہ اس کے معاملات کو منتشر و متفرق کر دے گا اور وہ (آدمی دنیا میں ہی) اپنی آنکھوں کے سامنے افلاس و تنگ دستی دیکھ لے گا اور دنیا میں (سے تو) اسے اتنا ہی حصہ ملے گا جتنا کہ اس کے لئے (مقدر میں) لکھا جا چکا ہے۔

دفعہ ۳۷: دیکھو! اب تم نے مجھے (جی بھر کر) دیکھ بھی لیا ہے اور مجھ سے ان تمام باتوں کو سن بھی لیا ہے، تم سے عنقریب میرے بارے میں پوچھا جائے گا (تو سچ بتانا) پس جس نے بھی مجھ پر جھوٹ باندھا تو وہ اپنا ٹھکانا جہنم میں بنا لے گا۔

دفعہ ۳۷: دیکھو!

- ۱۔ جو یہاں موجود ہے وہ غیر حاضر تک (میری) یہ سب باتیں (ضرور) پہنچا دے۔
- ۲۔ شاید کہ بعض ایسے کہ جن تک (یہ باتیں) پہنچیں (گی)، یہاں موجود بعض سننے والوں سے زیادہ سمجھ دار ثابت ہوں۔

۳۔ سن لو! تم میں سے جو یہاں قریب ہیں (ان کے لئے لازم ہے کہ) اپنے دور والوں (بعد میں آنے والے لوگوں) تک یہ (تمام) باتیں پہنچادیں۔

حصہ ۵ ﴿اختتامیہ﴾

پھر آپ ﷺ نے فرمایا:

اے اللہ! (دیکھ لے) میں نے (تیرا پیغام بھرپور طور پر) پہنچا دیا ہے یا نہیں؟
(پھر لوگوں سے فرمایا)

کیا میں نے اللہ کا پیغام تم تک اچھی طرح نہیں پہنچا دیا۔
سنو! کیا میں نے حق تبلیغ ادا نہیں کر دیا؟
دیکھو! کیا میں نے تعلیم و تلقین دین کی انتہا نہیں کر دی؟

(تو سب حاضرین، سامعین، مجمع والے بیک آواز اقرار و اعتراف کرنے لگے) بے شک!
بے شک! (تب رسول اللہ صلی اللہ علیہ وسلم نے) فرمایا، اے اللہ گواہ رہنا! (تیرے بندے
کیسا صاف اقرار کر رہے ہیں)، اے اللہ گواہ رہنا (یہاں موجود لوگ کیا کہہ رہے ہیں)،
اے اللہ گواہ رہنا! (پھر آپ ﷺ نے فرمایا)

اور تم لوگوں سے (آخرت، قیامت میں اللہ کی طرف سے) میرے بارے میں پوچھا جائے
گا تو تم لوگ کیا کہو گے؟

تو سب نے کہا: ہم گواہی دیتے ہیں کہ بے شک آپ نے امانت الہی ہم تک پہنچا دی اور حق
رسالت ادا کر دیا، اور (امت کو) نصیحت کرنے کی انتہا فرمادی۔ (پس رسول اللہ صلی اللہ علیہ
وسلم نے اپنی انگشت شہادت کو آسمان کی طرف اٹھایا اور پھر اسے لوگوں کی طرف جھکایا اور)
فرمایا۔ اے اللہ گواہ رہنا! اے اللہ گواہ رہنا! اے اللہ گواہ رہنا۔ والسلام علیکم ورحمۃ اللہ وبرکاتہ

توضیحات



یہ مکرر عرض ہے کہ حجۃ الوداع (حجۃ البلاغ حجۃ التمام، حجۃ الاسلام) کا واقعہ نہ صرف پوری

اسلامی تاریخ میں انتہائی عظیم الشان حیثیت رکھتا ہے بلکہ سیرت النبی ﷺ کے حوالے سے یہ حیات مقدسہ کا وہ ناقابل فراموش واقعہ ہے، جو متعدد پہلوؤں سے گونا گوں حیثیت اور عظمت و اہمیت رکھتا ہے، جریدہ عالم پر یہ نقش دوام بن کر ابھرا اور تاریخ پر گہرا اثر ڈالا۔

اس واقعے کا اگرچہ ہر جزو اہم اور ہر پہلو قابل لحاظ ہے تاہم اس واقعے بے مثال کا جزو اعظم، اور وجہ افتخار وہ خطبہ جلیلہ ہے جو فخر انبیاء، سید الرسل، رحمت عالم صلی اللہ علیہ وسلم نے آج سے تقریباً ڈیڑھ ہزار برس پہلے جمعہ ۹ رزی الحجہ ۱۰ھ/ ۷ مارچ ۶۳۲ء کو میدان عرفات میں اپنی زبان وحی ترجمان سے ارشاد فرمایا تھا۔ وہ بہت عظیم خطبہ تھا۔ (خطبہ عظیمہ، ابن کثیر) وہ بہت طویل خطبہ تھا (قولاً کثیراً، ابن کثیر) وہ خطبہ اپنے صدور کے اعتبار سے تو خطبہ تھا مگر اپنے وقوع کے اعتبار سے فرمان اور اپنے شیوع کے اعتبار سے منشور تھا۔ عالمگیر منشور انسانی!

خطبے کا عالمی انسانی منشور کی حیثیت سے جو متن گذشتہ صفحات میں پیش کیا گیا، اس کی ترتیب و تدوین میں ایک دیباچہ ہے اور ایک اختتامیہ (اس کے مندرجات بھی متن خطبہ سے ماخوذ ہیں) دیباچہ اور اختتامیہ کے درمیان مواد اور متن خطبہ سینتالیس (۳۷) مرکزی دفعات پر مشتمل ہے ذیلی دفعات اس کے علاوہ ہیں جو اکہتر (۷۱) ہیں، اور کل سطریں ایک سو ستاسی ہیں، اس تجزیے سے اندازہ کیا جاسکتا ہے کہ وہ ایک بڑی دستاویز ہے جس کی کل دفعات ۷۱+۷۱=۱۴۲ ہیں اور جو دنیا میں پائے جانے والے تمام نوشتہ بائے حقوق انسانی سے زیادہ ہیں۔ (مثلاً برطانیہ کے میکانا کارٹا مجریہ ۱۴۱۵ء میں کل ۶۳ دفعات ہیں، جن میں اصولی باتوں اور انسانی حقوق اور آزادیوں کی جھلک محض چند دفعات میں پائی جاتی ہے۔ اعلان حقوق انسانی و باشندگان فرانس مجریہ ۱۷۸۹ء میں بھی کل تعداد اس سے کم اور حقوق آزادی وغیرہ سے متعلق دفعات محض ۷۱ ہیں، نوشتہ حقوق امریکہ مجریہ ۱۷۹۱ء میں بھی متعلقہ دفعات بمشکل ۱۵ ہیں، اور اقوام متحدہ کا منشور حقوق انسانی مجریہ ۱۹۴۸ء کل ۳۰ دفعات پر مشتمل ہے جو تمام تر تجاویز اور سفارشات ہیں جن کی کوئی قانونی اطلاقی حیثیت نہیں ہے (خطبہ حجۃ الوداع کے عالمی انسانی منشور) میں صرف حقوق انسانی کا ہی بیان نہیں بلکہ حقوق اسلامی اور نظام زندگی کے دوسرے شعبوں کی تفصیل بھی موجود ہے۔



اس خطبہ مبارک کی نوعیت و اہمیت کو ہم بہ اعتبار خطاب السیرہ عالمی کے گذشتہ شمارہ نمبر ۱۰ میں

زیر بحث لاکچے ہیں تاہم یہ اعتبار خطیب بھی اس کی شان دیکھ لیجئے کہ اس خطبہ کا خطیب کون ہے؟ اور وہ مخاطبین سے کب کہاں اور کس طرف زمان و مکان میں گہرا فٹانی کر رہا ہے، وہ جلیل القدر ہستی، خطیب اعظم، پیغمبر کائنات ﷺ کی ہے، وہ ہادی جن وانس، رہبر حق، نجات دہندہ انسانیت ﷺ ہے، ختم المرسل، امام الانبیاء، سرور عالم، جان دو عالم ﷺ ہے، وہ مبلغ اعظم ہے جو اس وقت ابلاغ حق کو نقطۂ کمال تک پہنچا رہا تھا (حجۃ البلاغ) صادق و امین امانت ربانی بندگان الہی کے سپرد کر رہا تھا۔ متمم دین، اپنی مساعی جلیلہ کو اس مشردۃ الہی سے ہم آہنگ کر رہا تھا: اَلْيَوْمَ اَكْمَلْتُ لَكُمْ دِينَكُمْ وَاَتَمَمْتُ عَلَيْكُمْ نِعْمَتِي وَرَضِيْتُ لَكُمُ الْاِسْلَامَ دِينًا (نزلت وهو واقف بعرفة، ابن سعد/ ج ۲، ص ۱۸۸) معلم انسانیت تعلیم اسلام کا جزو و کل پیش کر رہا تھا، اس کا مشن ان کے سامنے کامیابی و کامرانی سے ہم کنار ہو رہا تھا، لاکھوں کا مجمع تھا، مگر ہر ایک گوش برآواز تھا، (ففتحت اسماعنا حتى كنا نسمع ما يقول ونحن فسي منازلنا، ابن کثیر/ ج ۱، ص ۳۹۶) اس خطیب کامل کی ہر بات قول فیصل، تقدس مآب، معیار دین و ایمان اور باعث اجر و ثواب تھی، وہ جو اپنے دہن مبارک سے ادا کر رہا تھا اس پر خود بھی عمل پیرا تھا اس لئے اس کا ہر لفظ حدیث اور ہر عمل سنت تھا، لہذا پورا خطبہ مطہرہ بجائے خود صحیفہ حدیث و سنت بن کر قرطاس دل پر منتقل ہو رہا تھا، اور پوری انسانیت کے لئے واجب الاذعان قرار پا رہا تھا، اس خطبہ کا ہر لفظ متن کا ہر حرف اور منشور کی ہر دفعہ کسی اور ہستی کسی اور مجلس کسی اور قوت نافذہ کی منظوری سے مشروط نہ تھی وہ اپنے صدور کے ساتھ ہی فی الفور سوس و طاعت کا حصہ بن گئی، تاہم یہ کمال خطیبانہ نہیں، بلکہ منتہائے پیغمبری ہے۔



وہ خطیب زمان تاجدار مدینہ، سربراہ مملکت، فرمانروائے ریاست اور حاکم وقت بھی تھا، جو انتظام حکومت عملاً دس برس سے مسلسل چلا رہا تھا یہاں تک کہ مدینہ کی محدود شہری مملکت اس وقت تک ترقی کی منازل طے کرتی ہوئی دس لاکھ مربع میل کے علاقے پر یعنی پورے عرب کی وسعتوں پر چھا گئی تھی اور اس کی حدود میں رہنے والے باشندے بلا امتیاز ہر قسم کے سیاسی معاشی اور معاشرتی و مذہبی استحصال سے پاک معاشرے میں دین و دنیا کی برکتوں سے متمتع ہو رہے تھے اب جب کہ وہ بحیثیت حکمراں باشندگان ریاست کی ضروریات کا ادراک، ادنیٰ و اعلیٰ کے حقوق کا خیال، عام و خاص کی جبلتوں سے آگہی حاصل کر کے تمام انسانوں کے مفادات کا محافظ و نگران بن کر حاضر و غائب تمام نفوس کو نکریم آدمیت اور تعظیم

انسانیت کی جو دولت بصورت فرمان امروز عطا کر رہا تھا اور تحفظ معیشت و معاشرت کے لئے جو منشور جاری فرما رہا تھا، وہ فی الفور نافذ ہو گیا اور دنیا کو اسلام کی بنیادی تعلیمات کا خلاصہ، اخلاق و معاشرت اور اصول شریعت کا جامع ضابطہ اور حقوق انسانی و اسلامی کی دائمی ضمانت مہیا کر گیا، مختصر یہ کہ اس عطاءئے فراوان کی کل سوغات خطبہ حجۃ الوداع کی صورت میں نصیب ہو رہی تھی۔



اوپر کی تفصیل سے معلوم ہوا کہ اسے ”منشور حقوق انسانی“ قرار دینا جزوی اعتبار سے درست ہے، اور اگر ہم اسے ظرف زمان و مکان کے حوالے سے دیکھیں تو ظاہر ہو گا کہ یہ منشور حقوق انسانی کی حیثیت سے ساتویں صدی عیسوی (مارچ ۶۳۲ء) میں (جس کا سرسری جائزہ اسی جگہ کے شمارہ ۱۰ میں ص ۹۰ تا ۹۳ گزر چکا ہے) اس وقت جاری ہوا جب کہ شہنشاہیت، جبروت و مملکت اقتدار و حاکمیت انسانی، طوائف الملوکی، تہذیبی و تمدنی پس ماندگی، مذہبی انارکی، دینی زوال و انحطاط معاشرتی ناہمواریاں، اور انسانیت کی ذلت و پستی کے مناظر ہر جگہ یکساں تھے، چار دانگ عالم میں نہ کوئی منشور آدمیت تھا نہ تعظیم انسانیت کا اعلان، انسانوں کے حقوق اور آزادیوں کا چارٹر ناپید تھا، شع آزادی کی روشنی اور قانون کی حکمرانی معدوم تھی اور بحیثیت مجموعی انسان، انسان کی غلامی پر مجبور تھا، اخوت و مساوات کے الفاظ اس زمانے میں اجنبی تھے، خود غرضی و عیاشی، بغض و انتقام اور انانیت و شیطنیت کا ہر طرف غلبہ تھا، ایسے کربناک ماحول کے اندھیروں سے نکال کر ہی سراج منیر، آقا، ہادی اعظم رحمت عالم صلی اللہ علیہ وسلم نے انسانیت کو آزادی، انصاف اور حقوق انسانی کی روشنیوں میں لاکھڑا کیا اور تاریخ میں پہلی مرتبہ انسان کے وقار و احترام اور شرف و تکریم کی حقیقی ضمانت عطا کی گئی اور یہ طے کر دیا گیا کہ سب کے سب انسان بحیثیت انسان برابر ہیں، ایک ہیں کہ سب کے سب آدم کی اولاد ہیں اور ان میں سے ہر ایک برابر کی عزت و وقعت اور اعزاز و احترام کا سزاوار ہے، قرآن و حدیث کی دوسری تفصیلات و تعلیمات سے قطع نظر صرف اسی ایک خطبہ حجۃ الوداع میں حریت و حقوق انسانی کے حوالے سے جو کچھ عطا کیا گیا، وہ اس لحاظ سے بہت کچھ تھا کہ جن کے سبب انسان درجہ تدلل کی پستیوں سے نکل کر آبرو مندانه زندگی گزارنے کے قابل بنا اور یہ سب کچھ بھی انسانوں کو اس وقت عطا کیا گیا جب کہ تمام دنیا کے معروف و مشہور دستاویز فرامین اور منشور ہائے حقوق و حریت کا خیر بھی تیار نہ ہوا تھا۔



منشور حقوق انسانی، اور صحیفہ حریت و آزادی کی حیثیت سے، یہاں تفصیلی جائزہ تو ممکن نہیں تاہم اس منشور کی متعلقہ بعض دفعات کی طرف اشارہ اور خلاصہ و لب لباب بیان کرنا مناسب معلوم ہوتا ہے، مثلاً: تمام انسان برابر ہیں (دفعہ ۱) رنگ نسل زبان وطن کا فرق و امتیاز باطل ہے۔ (ایضاً) ہر ایک شخص کی جان، مال (ملکیت)، عزت و آبرو محترم ہے (دفعہ ۴، ۵، ۶) رہن سہن کی آزادی ہے مگر ظلم و ستم ممنوع (دفعہ ۷) مجرم اپنے جرم کا خود ذمہ دار ہے۔ (دفعہ ۲) نہ باپ کے بدلے مینا پکڑا جائے گا نہ بیٹے کے بدلے باپ کو ذمہ دار ٹھہرایا جائے گا۔ (دفعہ ۲۱) جس طرح مردوں کے کچھ حقوق (فرائض) عورتوں پر ہیں اسی طرح عورتوں کے کچھ حقوق (فرائض) مردوں پر بھی ہیں۔ (دفعہ ۲۳) زیر دستوں، لونڈی، غلاموں (ملازموں) سے حسن سلوک ضروری ہے۔ (دفعہ ۲۵) قتل ناحق حرام ہے (دفعہ ۲۸)، بدکاری (زنا) چوری چکامری ممنوع ہے (دفعہ ۲۹، ۳۰) جو محتاط اور پرہیزگاری کے ساتھ زندگی بسر کرے (متقی) وہی زیادہ معزز ہے (دفعہ ۱) ادھار قرض واپس کیا جائے (دفعہ ۱۷، ۱۸) عطیے کا بدلہ عطیہ ہے (دفعہ ۱۸) ضامن ضمانت (تاوان) کا ذمہ دار ہے (دفعہ ۱۹) وغیرہ وغیرہ ان دفعات میں محض منصوبہ بندی یا خیالی باتیں یا خواہشات و توقعات یا صرف تجاویز و سفارشات نہیں ہیں بلکہ صاف صاف اوامر و احکام ہیں، پھر یہ بھی دیکھنے کی چیز ہے کہ اس منشور کا اجراء نہ کسی سیاسی مصلحت کا نتیجہ تھا نہ کسی وقتی جذبہ کی پیداوار، یہ نہ کسی طبقہ، جماعت، گروہ کی طرف سے باؤ یا دھونس دھاندلی سے متاثر ہو کر جاری کیا گیا نہ ہی کسی حال و احوال کا تابع، نہ کسی سیاسی عسکری قوت سے کسی ڈیل، معاہدہ کا ثمرہ تھا، یہ وہ منشورِ رحمۃ للعالمین تھا ہر جو قسم کی انسانی، حکومتی، منظوری سے بے نیاز وقت کی آواز بن کر گونجا اور قیامت تک کے لئے شرف آدمیت و احترام انسانیت کے چراغ روشن کر گیا، اور تاریخی تسلسل میں دیکھئے تو عہد رسالت کے بعد بھی عرصہ دراز تک یہی انسانی آفاقی اقدار اسلامی معاشرے کی روح رواں بنی رہیں۔

آنحضور صلی اللہ علیہ وسلم کے اس منشور حقوق انسانی کی قدر و منزلت کا اندازہ صرف اس صورت میں ہو سکتا ہے جب کہ یہ سمجھ لیا جائے کہ اس منشور کا اجراء آج سے کوئی ڈیڑھ ہزار برس پہلے اُس وقت رو بہ عمل آیا جب کہ دنیا میں کہیں حقوق انسانی کا کوئی تصور بھی موجود نہ تھا انسانی مساوات کے الفاظ لغتِ اقوام میں سر اسراجنبی تھے اور تمدن و معاشرت باہمی کے لئے احترام آدمیت اور حقوق انسانی کی

اہمیت سے یونان و روم بھی ناواقف تھے اور یورپ قرون مظلمہ سے گزر رہا تھا۔ حقیقت یہ ہے کہ پوری مغربی دنیا میں سترہویں صدی عیسوی تک حقوق انسانی اور حقوق شہریت کا کوئی انتظام و انصرام موجود نہ تھا محض فلسفیانہ اور قانونی افکار مقصد پورا نہیں کر سکتے، پھر کہیں اٹھارویں صدی کے اواخر میں فرانس (۱۷۸۹ء) اور امریکہ کے دستوری اعلانات (۱۷۹۱ء) کے بعد ہی انسانی حقوق کے بارے میں پیش رفت ممکن ہوئی، یہاں تک کہ انیسویں صدی میں حقوق و معاملات کے تحفظ کے لئے مختلف ملکوں میں مختلف سطحوں پر مختلف نوع کے اعلانات، معاہدات اور قوانین کا اجراء عمل میں لانا ضروری سمجھا گیا مثلاً معاہدہ امن ۱۸۱۴ء پیرس، تجارت غلامان پر بندشیں (۱۸۱۵ء، ۱۸۲۳ء، ۱۸۶۲ء، ۱۸۹۰ء) بین الاقوامی معاہدات برائے محنت (۱۹۰۵ء) معاہدہ مجلس اقوام (۱۹۱۹ء) غلامی کنونشن ۱۹۲۶ء اقوام متحدہ کا منشور حقوق (۱۹۴۵ء) وغیرہ وغیرہ



خطبہ حجۃ الوداع کا جزو اعظم تکمیل دین انسانیت (اسلام) کا اعلان تھا۔ سرزمین مکہ جہاں سے اس دین، مشن کا آغاز ہوا تھا اب اسی سرزمین پر اسی مکہ کی وادیوں (منی و عرفات) میں پایہ تکمیل تک پہنچ رہا تھا، دین اسلام کے قیام و استحکام اور اس کے غلبہ و اظہار نے اتمام و اکمال کی وہ منزل حاصل کر لی تھی جسے خود مشیت ایزدی بنظر استحسان دیکھ رہی تھی، لوگ جوق در جوق مملکت کے کونے کونے سے آئے، شیعہ توحید کے پروانے غول درغول آئے عاشقان رسالت فوج در فوج آئے اور وہ منظر سامنے آ گیا جو سورہ نصر کا مصداق ہے، اِذَا جَاءَ نَصْرُ اللَّهِ وَالْفَتْحُ وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا (انزلت هذه السورة اوسط ایام الشریق فذف، اتما الوداع عن) (ابن عمر/ابن کثیر/تفسیر/ج ۷، ص ۳۹۴) عرفات، منی کے میدانوں میں، مکہ مکرمہ کے دشب و جبل میں ہی نہیں مطلع آفاق پر، اطاعت و بندگی رب کا وہ سب سے بڑا مظاہرہ ہو رہا تھا جس کے لئے جن و انس کی تخلیق ہوئی تھی۔ (الذاریات ۵۶)، اس وقت تک نظام اسلامی نظام ربانی اس خطہ زمین میں عملاً قائم ہو گیا تھا جہاں پہلے جاہلیت عظمیٰ کا تسلط تھا، اس انقلاب حالات کو لوگ اپنی چشم سر سے دیکھ رہے تھے کہ جاہلیت کا نام و نشان مٹ چکا ہے، اور یہ حقیقت پردہ تاریخ پر ثبت ہو چکی تھی اور سرکاری رسمی اعلان اگر باقی تھا تو وہ بھی اس طرح کر دیا گیا، ”آگاہ ہو جاؤ کہ جاہلیت کی ہر چیز (خون و انتقام، خاندانی موروثی مفاخر، قتل و غارت گری، سود اور سودی کاروبار، نسل در نسل انتقام، نسبی، اموال باطلہ اور دوسرے تمام آثار) میرے پیروں تلے روندی جا چکی ہے اور جاہلیت کے

سارے آثار و علامات قیامت تک کے لئے کالعدم ہیں (دفعہ ۳) کفر و شرک مٹ گیا اور ’دیکھو شیطان اس بات سے تو بالکل مایوس ہو چکا ہے کہ تمہاری اس سرزمین پر کبھی اس کی پرستش کی جائے گی مگر چونکہ ہوا وہ اس بات پر بھی راضی ہوگا کہ اس (پرستش) کے سوا چھوٹی چھوٹی باتوں میں اس کے اشاروں کی تعمیل کی جائے۔ پس اپنے دین و ایمان کی (حفاظت کی) خاطر اس سے بچے رہنا‘۔ (دفعہ ۳۵) اب اس دین کی حفاظت امت کا کام تھا اس لئے صاف صاف فرمایا: لوگو! میرے بعد کوئی اور پیغمبر آنے والا نہیں اور نہ تمہارے بعد کوئی اور امت پیدا ہوگی۔ (دفعہ ۳۱) اساسیات دین کی وضاحت کر دی گئی، کہ اسلام دین فطرت ہے چند سادہ اصولوں اور گئے چنے فرائض و واجبات پر مشتمل ہے، دین میں نہ حد سے زیادہ مبالغہ ہے نہ حد سے زیادہ کمی، نہ خود ساختہ وظائف و اعمال نہ غیر ضروری مشقت، نہ خلاف فطرت ضابطے نہ راہبانہ طرز عمل، کچھ متعین احکام کی بجا آوری اور ارکان دین کا اہتمام کافی ہے، چنانچہ خطبہ میں تقویٰ شعاری، اطاعت خداوندی اقرار تو حیدر بانی کی تلقین، امور جاہلیت سے اجتناب، شرک سے پرہیز، اور غلو سے بچنے کی ہدایت کی گئی۔ (دفعہ ۲، ۳، ۲۶، ۲۷، ۲۸، ۲۹) اور عبادات الہی میں نماز، حج، نہ، صوم، رمضان، ادا، زکوٰۃ، حج بیت اللہ، اور اولیائے امور اور حکام کی اطاعت دخول جنت کا باعث ہے۔ (دفعہ ۳۲) ہدایت کے لئے کتاب و سنت کی پیروی لازم ہے۔ (دفعہ ۴۱) آخرت میں باز پرس یقینی ہے جس کی تیاری کر لینا چاہئے، جو صرف دنیا کی زندگی اور اس کی طلب میں غرق ہو کر رہ گیا وہ خسارے میں رہے گا لیکن جس کا مطمح نظر آخرت ہے اور جو اس کی طلب میں منہمک رہے وہ آخرت میں سرخرو ہوگا۔ (دفعہ ۴۵)



تعمیل دین اور تکمیل انسانیت کے لئے اصلاح و تنظیم معاشرت ناگزیر ہے، اور معاشرت و تمدن کی پہلی اکائی خاندان ہے، اور خاندان کا آغاز ایک مرد اور عورت کے اشتراک و تعاون سے ہی ہوتا ہے مرد و عورت کے تعاون سے پیدا ہونے والا دائرہ آہستہ آہستہ بڑھتا چلا جاتا ہے اور تعلقات میں تنوع پیدا ہوتا چلا جاتا ہے یہاں تک کہ قوم قبیلہ اور ملت تک جا پہنچتا ہے، اس اکائی کا استحکام تمدن و معاشرت کے استحکام کی ضمانت ہے اور اس کا انحصار اس بات پر ہے کہ اکائی کے دونوں ارکان میں حقوق و فرائض کا توازن ہو، شاید یہی شعبہ ایسا ہے کہ جس میں دنیا کے تمام قدیم و جدید منشور ہائے حقوق انسانی اور دساتیر مملکت میں سب سے کم توجہ دی گئی، سا توں صدی عیسوی میں بھی یہی ادارہ ظلم و استحصال کا سب سے زیادہ

شکار تھا، عورت اپنی نوع جنس میں انتہائی بے وقعت تھی اور اس کے حقوق ہر جگہ پامال ہو رہے تھے اب صدیاں گزرنے کے بعد بھی غیر مسلم معاشروں میں عموماً اور مغرب میں خصوصاً اسی قدر مظلوم ہے اور حقوق کے نام پر اس کے حقوق کا بری طرح استحصال ہو رہا ہے اور ان کا کوئی دستور کوئی چارٹر کوئی منشور ان کے درد کا مداوا نہیں کر سکا اور کسی دستاویز میں حقوق نسواں اور خاندانی اشتراک حقوق و سلوک کی جو تاکید حضور ختمی مرتبت علیہ الصلوٰۃ والتحیۃ نے اپنے خطبہ بے مثال میں فرمادی تھی کسی منشور و دستور میں ایسا تحفظ نہیں پایا جاتا، مثلاً برطانوی منشور اعظم مجریہ ۱۲۱۵ء میں حقوق و فرائض نسواں کے بارے میں کوئی وضاحت موجود نہیں ہے، بہت زیادہ غور و فکر سے کام لینے پر زیادہ سے زیادہ (کل ۶۳ دفعات میں سے) پانچ دفعات ایسی ہیں جن میں عورتوں کے متعلق کچھ نہ کچھ ذکر ہے چنانچہ اس کی (دفعہ ۶) کے تحت وراثت باہم شادی بیاہ کر سکتے ہیں لیکن ان کی شادی کسی نچلے سماجی رتبے والے سے نہیں ہو سکتی۔ (دفعہ ۷) میں مذکور ہے کہ شوہر کی وفات پر بیوہ کو حق ازدواجی اور وراثت کی ادائیگی بغیر قباحت فی الفور کر دی جائے گی۔ (دفعہ ۸) کے مطابق بیوہ کو اس کی مرضی کے خلاف شادی پر مجبور نہیں کیا جائے گا (دفعہ ۱۱) کے تحت اگر کوئی شخص مرجائے جب کہ اس نے یہودیوں سے قرض لے رکھا ہو تو بیوہ حق مہر لینے کی مجاز ہوگی اور اس میں سے قرض کی ادائیگی نہیں کرے گی۔ (دفعہ ۵۴ میں ہے) کسی عورت کی درخواست پر نہ تو کسی شخص کو گرفتار کیا جائے گا نہ قید نہ اسے سزائے موت دی جائے گی الا یہ کہ وہ اس کا شوہر ہو۔ فرانس کے اعلان حقوق انسان و باشندگان مجریہ ۱۷۸۹ء حقوق نسواں کے باب میں بالکل خاموش ہے، جب کہ امریکی نوشتہ حقوق مجریہ ۱۷۹۱ء کی دستاویز میں (دفعہ ۱۶) کے مطابق ہر بالغ مرد و عورت کو بلا امتیاز نسل شہریت و مذہب شادی کرنے گھر بسانے کی اجازت ہے۔ (دفعہ ۲۵ کی ذیلی دفعہ ۱۱ کے تحت) امویت یا مادریت اور شیر خوارگی خصوصی توجہ اور امداد کی مستحق ہے اور تمام بچوں کو خواہ جائز ہوں یا ناجائز یکساں سماجی تحفظ حاصل ہوگا، ادھر روسی دستور مجریہ ۱۹۳۶ء میں (خاص نظریہ کے مطابق) دفعہ ۱۲۲ کے تحت (مملکت میں) عورتوں کو مردوں کے برابر، معاشی، حکومتی، ثقافتی، سیاسی اور عوامی دائروں میں حقوق حاصل ہو سکتے۔ وفاقی جمہوریہ جرمنی کے بنیادی دستور مجریہ ۱۹۴۹ء کی کل ۱۹ دفعات میں سے (دفعہ ۳) میں صرف اتنا ذکر ہے کہ مرد و عورت کے حقوق یکساں ہوں گے۔ (تفصیلات کے لئے ملاحظہ ہو مارش، ڈاکومنٹس آف لبرٹی۔ ڈیوڈ اینڈ چارلس، انگریز ۱۹۷۱ء نیز دیکھئے براون لی، بیسک ڈاکومنٹس آف ہیومن رائٹس، آکسفورڈ۔ ۱۹۷۱ء)

اوپر کی تفصیلات سے اندازہ ہو سکتا ہے کہ عورتوں کے متعلق جو دفعات موجود ہیں ان میں ایک

طرف تو حقوق و فرائض کا کوئی تعین نہیں ہے، دوسری طرف بہت مبہم اور سرسری بلکہ غیر یقینی انداز سے حقوق کی یکسانی کا ذکر کیا گیا ہے اور زیادہ سے زیادہ، شوہر کی موت کی صورت میں وجہات کی ادائیگی یا وراثت کی رقم دلانے میں آسانی فراہم کرنے کی مہربانی کا ذکر ہے۔ اس کے مقابلے میں آنحضرت صلی اللہ علیہ وسلم نے نہ صرف یہ کہ مرد و عورت دونوں کے دائرہ کار اور حقوق و فرائض کا تعین فرمایا بلکہ زندگی کو نشیب و فراز اور ناہمواریوں سے بچانے کے لئے دوسرے اوامر و نواہی سے بھی مزین فرمایا، چنانچہ تفصیل سے لئے دیکھئے: دفعہ ۲۱، ۲۲، ۲۳، ۲۴ (معذیلی ۱۲ دفعات) نیز (دفعہ ۲۹) وغیرہ



عورتوں کے علاوہ سماجی ناہمواری اور معاشرتی ظلم و فساد کا ایک اور نمائندہ گروہ غلاموں کا تھا۔ غلاموں کا طبقہ اس وقت کے نام نہاد مہذب و مستعدن ممالک میں بھی پست ترین حالات کا شکار تھا، یہ سب کو معلوم ہے کہ ۷ ویں صدی عیسوی میں لونڈی غلام مال و اسباب کی طرح خریدے اور بیچے جاتے تھے۔ مقام و مرتبہ کے اعتبار سے وہ کسی گنتی شمار میں نہ تھے اور انہیں آزادی اور حقوق کے نام کی کوئی چیز حاصل نہ تھی بلکہ وہ پالتو جانوروں سے زیادہ گئے گزرے تھے اس پر مستزاد وہ ظلم و ستم، سختیاں زیادتیاں اور ناروا سلوک تھا جو ظالم آقاؤں، جاہل سرداروں، اور حق و انصاف کا خون کرنے والے دولت مندوں کی انسانیت سوز حرکات کا نتیجہ تھا۔

اس پس منظر میں اسوۂ رحمۃ للعالمین ملاحظہ کیجئے حضور صلی اللہ علیہ وسلم کی بعثت مبارکہ کا مقصد کلی یہ تھا کہ انسانوں کو انسانوں کی غلامی سے نجات دلائی جائے اور یہ تاریخی طور پر ثابت ہے کہ غلامی کا ادارہ بتدریج ختم کر کے عہد رسالت میں اور اس کے بعد بھی برابر اقدامات کئے جاتے رہے، یہ سرور کائنات صلی اللہ علیہ وسلم کی تعلیم اور عمل پیہم کا ہی نتیجہ تھا کہ غلاموں کے ساتھ حسن سلوک اور ان کے حقوق کا تحفظ اس عہد اس معاشرہ میں یوں کیا گیا کہ خود غلاموں کی غلامی باعث فخر بن گئی، حجۃ الوداع کے مبارک خطبہ یعنی منشور انسانیت میں لونڈی، غلاموں، اور دوسرے زیر دستوں کے لئے بھی حقوق رسائی کا پورا التزام فرمایا۔ (تفصیل کے لئے ملاحظہ ہو: دفعہ ۲۴، معذیلی دفعہ ۲۵ مع ذیلی دفعات) اور دفعہ ۲۲ میں جو کچھ فرمایا گیا اس نے غلاموں کو فرش سے اٹھا کر عرش پر پہنچا دیا۔ ارشاد فرمایا: لوگو! سنو اور اطاعت کرو اگرچہ تمہارے اوپر کوئی تک کٹا حبشی غلام امیر بنا دیا جائے جو تمہارے درمیان کتاب اللہ (کے

احکام) کو قائم (نافذ) کرے۔ دفعہ (۴۱) اس میں نفاذ کتاب اللہ اور سمع و طاعت پر زور و تاکید تو ہے ہی لیکن یہ تو دیکھئے کہ امر و حکم کا سرچشمہ کسے بنایا جا رہا ہے؟



ایک مسلم معاشرے میں خود مسلمانوں کے درمیان تعلقات کا توازن ناگزیر ہے ایک دوسرے سے تعلقات، حقوق و فرائض اور سلوک و برتاؤ میں نزاکتیں بہت ہیں، ان سب باتوں کا ٹھیک ٹھیک تعین اور حقوق اسلامی کا اجرا آنحضرت صلی اللہ علیہ وسلم کے منشور انسانیت کا اہم حصہ ہے، جس میں اصولی اور عملی دونوں قسم کی دفعات ہیں اور اوامر و نواہی بھی، جن کی تفصیل طوالت کا باعث ہو سکتی ہے اس لئے مختصر اشارات و حوالے مناسب ہونگے۔ مثلاً ہر مسلمان دوسرے مسلمان کا بھائی ہے۔ (دفعہ ۸) ہر مسلمان دوسرے مسلمان کے لئے حرام و محترم ہے۔ (۹) اور ہر مومن دوسرے مومن پر حرام و محترم جیسے آج کے دن کی حرمت (۱۰) اس کا گوشت اس پر حرام۔ (۱) غیبت حرام، (۲) اس کا چہرہ محترم کہ طمانچے لگائے جائیں، (۳) عزت و آبرو حرام، (۴) تکلیف دہی، (۵) تکلیف رسانی ممنوع۔ دھکا نہ دے، (۶) دوسرے مسلمان کا خون حلال نہیں، (۷) مسلمان کا مال جائز نہیں الا یہ کہ وہ خود خوشی سے دے پھر آگے فرمایا گیا: مسلمان وہی ہے جو اپنی زبان اور ہاتھ سے دوسرے لوگوں کو محفوظ رکھے۔ (۱۱) اور مومن درحقیقت وہ ہے جس سے دوسرے لوگوں کا جان و مال امن و عافیت میں رہے۔ (اور مہاجر درحقیقت وہ ہے جو اپنے گناہوں اور خطاؤں سے کنارہ کشی اختیار کر لے۔ (۱۳) مجاہد وہ ہے جو طاعت الہی کی خاطر اپنے نفس کا مقابلہ کرے۔ (۱۴) امانت رکھنے والا پابند ہے کہ جس نے امانت رکھوائی ہے اس کی امانت اس کو واپس لوٹا دے۔ (۱۵) قرض واپس ادائیگی کا متقاضی ہے۔ (۱۶) ناحق کسی کی جان نہ لو (نہ قتل کرو) (د/ ۲۸) ادھار لی ہوئی چیز واپس کی جانی چاہئے۔ (۱۷) عطیے کو لوٹایا جائے۔ (۱۸) ضامن ضمانت (تاوان) کا ذمہ دار ہے۔ (۱۹) ایک مجرم اپنے حرم کا خود ہی ذمہ دار ہوگا۔ (۲۰) نہ باپ کے جرم کے بدلے میں بیٹا پکڑا جائے گا نہ بیٹے کے بدلے باپ کو۔ (۲۱) نہ بدکاری (زنا) کرو۔ (۲۹) نہ ہی چوری (سرقہ) کرو (۳۰) اللہ سے ڈرو (تراز و سیدھی رکھ کر تو لا کرو) اور لوگوں کو ان کی چیزیں (ناپ تول میں) کم نہ دیا کرو۔ (۳۳) اللہ نے میراث (ترکہ) میں ہر وارث کا (جداگانہ) حصہ مقرر کر دیا۔ (۱/۳۶) اس لئے وارث کے لئے (تمام مال میں) وصیت کرنا جائز نہیں (چنانچہ) کسی کو ایک تہائی سے

زائد (مال) کی وصیت کا حق نہیں۔ (۱۱/۳۶) صدقہ دیا کرو۔ (۳۷) جھوٹی قسمیں نہ کھاؤ (۳۸) عمل میں اخلاص، مسلمان حاکموں کی خیر خواہی اور مسلمانوں کی جماعت (جماعت المسلمین) سے وابستگی ضروری ہے۔ (۴۰) میں نے تمہارے درمیان، ایسی چیزیں چھوڑ دی ہیں کہ اگر ان کو تھامے (پکڑے) رہے تو پھر کبھی بھی گمراہ نہ ہو گے۔ ایک صاف اور روشن اللہ کی کتاب (قرآن) اور دوسرے اس کے نبی ﷺ کی سنت (۴۱) سنو اور اطاعت کرو اگرچہ تمہارے اوپر کوئی تک کٹا جیسی غلام بھی امیر بنا دیا جائے جو تمہارے درمیان کتاب اللہ (کے احکام) کو قائم (نافذ) کرے۔ (۴۲) میرے بعد کہیں کافر نہ ہو جانا کہ آپس میں ایک دوسروں کی گردنیں مارنے لگو۔ (۴۳) قیامت میں اللہ ضرور باز پرس کرے گا۔ پس جو دنیا میں رہتے ہوئے ہمہ وقت آخرت کو ہی اپنے پیش نظر رکھے گا تو اللہ اسے دل جمعی عطا کرے گا اور بے نیازی و تونگری اور دنیا اس کے قدموں میں ہوگی، لیکن جو دنیا کو ہی اپنا محبوب و مقصود قرار دے گا تو دنیا میں بھی افلاس و تنگ دستی کا سامنا کرے گا اور دنیا سے اسے اتنا ہی ملے گا جتنا اس کے لئے مقدر ہے۔ (۴۵) (بعض دفعات کے مکرحوالے ان کی جامعیت اور اطلاقی تنوع کے سبب ناگزیر تھے)۔



بہر حال حضور اکرم رحمت عالم صلی اللہ علیہ وسلم کا خطبہ حجۃ الوداع جسے عالمی انسانی منشور قرار دیا جانا مناسب ہے، اپنی مستقل حیثیت، اہمیت و افادیت رکھتا ہے، باعث اجر و برکت اور ہر لحاظ سے قابل توجہ اور قابل عمل ہے، اس کا متن، مواد اور مضامین سرتاسر الہامی ہیں (وَمَا يَسْطِقُ عَنِ الْهَوَىٰ اِنَّ هُوَ اِلَّا وَحْيٌ يُوحىٰ) ایک تو اس لئے کہ یہ خود کلام نبوت ہے۔ دوسرے یہ کہ قرآنی تعلیمات اور احادیث رسالت مآب کا نچوڑ اور خلاصہ ہے (طوالت کے خوف سے منشور کی دفعات کے لئے قرآن و حدیث سے استدلال نہیں کیا گیا) تیسرے یہ خطبہ آنحضرت صلی اللہ علیہ وسلم کے ۲۳ سالہ دعوتی تبلیغی اور پیغمبرانہ شعور و حکمت کا آئینہ دار اور ۱۰ سالہ حاکمانہ بصیرت و تجربات سے مستفاد تھا۔ گویا اس میں ہر پہلو سے جامعیت اس کی داخلیت میں پنہاں ہے، ایک اور اہم پہلو جس نے اس خطبہ، منشور، اور کلام نبوت کو لامحدود تسلسل عطا کر دیا ہے اور وقت و زمانہ کی قید سے آزاد، پیغام جانفزا، مژدہ حیات بنا دیا ہے، وہ اس کی آخری دفعہ (۴۷) ہے۔ البتہ اس سے پہلے (دفعہ ۴۶ میں) یہ تشبیہ پہلے کر دی گئی کہ آپ ﷺ کے پیغام و صایا (اور اور امانت خطبہ) کو دوسروں تک بالکل ٹھیک ٹھیک بلا کم و کاست، جھوٹ یا کمی بیشی کے بغیر

پہنچایا اور منتقل کیا جائے پھر آپ صلی اللہ علیہ وسلم نے فرمایا تھا کہ: خبردار!

- ۱- جو یہاں موجود ہے وہ غیر حاضر تک (میری) یہ سب باتیں پہنچا دے۔
- ۲- کیونکہ جن تک یہ باتیں پہنچیں گی، ممکن ہے وہ یہاں موجود سننے والوں سے زیادہ سمجھ دار ہوں۔ (عمل کر کے فلاح و نجات پالیں)
- ۳- سن لو! تم میں سے قریب والوں پر لازم ہے کہ اپنے سے دور والوں تک (یہ پیغام) پہنچادیں۔ اس دفعہ ۷۷ کا تقاضہ یہ تھا کہ حاضر سے غائب تک یعنی حال سے مستقبل تک ترسیل (خطاب) تبلیغ (خلاصہ دین) توضیح (منشور انسانی) اور توسیع (دعوت خیر و فلاح) کا سلسلہ غیر ختم تمام، ناظرین، حاضرین و سامعین کی وساطت سے غائبین در غائبین، طبقہ بہ طبقہ، سینہ بہ سینہ، دہن بہ دہن منتقل ہوتا، چلا جائے اور جو اسے (کلی یا جزوی طور پر) سنتا جائے، (فرض کفایہ کے تحت) اسے دوسروں تک پہنچاتا چلا جائے (بلغوا عنی ولو آیة) بظاہر یہ سادہ سی ہدایت تھی لیکن اس میں گویا ابلاغ عامہ کے عمودی رخ کی تمام وسعتیں پنہاں تھیں جب کہ دوسری شق میں (یہ فرما کر کہ) قریب والوں (ایہوں) پر لازم ہے کہ (دوسروں، غیروں، پرائوں) دور والوں تک یہی پیغام جانفزا (برابر مسلسل) پہنچاتے رہیں، یہ گویا افقی طرز ابلاغ ہے چنانچہ قاعدے کے مطابق اگر نجوم ہدایت لئے یہی ابلاغی لہریں واسطہ در واسطہ عمودی اور افقی دونوں سمتوں میں حرکت پذیر رہیں تو پورے کرۂ وجود پر اجالا پھیل جاتا ہے، اور کوئی زاویہ، کوئی سمت، کوئی سطح روشنی سے دامن نہیں بچا سکتی۔

حضور پر نور صلی اللہ علیہ وسلم اجالے پھیلانے، روشن کوروشن تر کرنے آئے تھے، قَدْ جَاءَ كُمْ مِنَ اللَّهِ نُورٌ وَكِتَابٌ مُبِينٌ۔ (سورۃ مائدہ، آیت ۱۵) اور یہ بھی گویا آپ صلی اللہ علیہ وسلم کے فرض منہی میں داخل تھا کہ عوام الناس کو مقام آشنا، حقوق آشنا کر کے ظلمتوں سے نکال کر روشنی کی دلیلیز پر لے آئیں۔ لِنُخْرِجَ النِّسَاءَ مِنَ الظُّلُمَاتِ إِلَى النُّورِ۔ (سورۃ ابراہیم، آیت ۱) اس لئے آپ صلی اللہ علیہ وسلم کے ہر امتی کا یہ فرض منہی ٹھہرا کہ آپ صلی اللہ علیہ وسلم کے آفتاب ہدایت و ارشاد سے ایک ایک کرن مستعار لے کر ہر ایک کے لباس و وجود میں ٹانگ دے تاکہ آج فوور معلومات کے باوجود افکار میں جو تیرگی بڑھ گئی ہے اسے روشنی نصیب ہو۔ تسلسل ابلاغ کی جو ذمہ داری (از روئے دفعہ ۷۷) ہر مسلمان (فرد و جماعت) پر عائد ہوتی ہے اس سے عہدہ برآ ہونے کے لئے ضروری ہے کہ حضور صلی اللہ علیہ وسلم کے خطبہ حجۃ الوداع (عالمی انسانی منشور) کو ہر ممکن طریقہ سے دوسروں تک پہنچایا جائے تاکہ جو سلسلہ غیر ختم صدیوں سے جاری ہے اس میں خلل واقع نہ ہو۔

الحمد للہ اسی فریضہ ابلاغ کی تعمیل میں آج یہ سعادت بہ توفیق ایزدی اس ذرہ ناچیز خاکسار ثثار، (راقم الحروف) کو حاصل ہو رہی ہے کہ وہ حضور رسالت مآب صلی اللہ علیہ وسلم کا خطبہ جلیلہ عربی متن کی جمع و تدوین اور بہ قید دفعات اس کی لفظی و معنوی ترتیب نیز بطور عالمی انسانی منشور، اس کی علمی تحقیقی پیشکش کے قابل ہوا اور یوں اس کی ۳۵ سالہ کوششیں و کاوشیں ساحل مراد سے ہم کنار ہوئیں۔ والحمد للہ علی ذلک علیہ تو کلت والیہ انیب، وما علینا الا البلاغ۔

اسناد، حوالے، حواشی

- ۱۔ الجاخط، ابی عثمان عمرو بن بحر، البیان والتمییز۔ (تحقیق و شرح: عبدالسلام محمد ہارون) مکتبۃ النائی بمصر، القاہرہ، ۱۹۶۰ء، (الطبعہ الثانیہ) / ج ۲، ص ۳۱۔
- خصائل و شمال نبوی صلی اللہ علیہ وسلم کا ایک نمایاں وصف یہ بھی تھا کہ آپ ﷺ جب بھی خطبہ ارشاد فرماتے اس کا آغاز اللہ تعالیٰ کی حمد و ثنا سے کرتے، چنانچہ حجۃ الوداع کے موقع پر بھی آپ ﷺ نے جو عظیم الشان خطبہ ارشاد فرمایا اس کا آغاز بھی اللہ کی حمد و ثنا سے ہی فرمایا۔ بقول ابن اسحاق: فحمد اللہ وأنسی علیہ، (ابن ہشام / ج ۴، ص ۲۵۰) اللہ کی حمد و ثنا کے لئے الفاظ کا انتخاب ہر موقع پر ظاہر ہے کیسا نہ تھا۔ تاہم زیر نظر الفاظ مقبول ترین خطبہ مسنونہ میں شمار ہوتے ہیں اور خطبہ حجۃ الوداع کے سر آغاز کے طور پر بعض مآخذ میں انہیں نقل کیا گیا۔ مثلاً دیکھئے: ابن عبد ربیع (العقد / ج ۲، ص ۱۵۷)
- ۲۔ واقدی / کتاب المغازی (مرتبہ مارسدن جونز) آکسفورڈ یونیورسٹی پریس، لندن، ۱۹۶۶ء / ج ۳، ص ۱۱۱
- ۳۔ ابن ہشام / ج ۴، ص ۲۵
- ۴۔ واقدی / ج ۳، ص ۱۱۰۳
- ۵۔ البیہقی / ج ۳، ص ۲۷۱
- ۶۔ ایضاً / ص ۲۷۳ کم و بیش یہی الفاظ ابن عبد ربیع نے بھی نقل کئے ہیں لیکن آغاز ایہا الناس سے کیا ہے۔ (دیکھئے / ج ۲، ص ۱۵۷)
- ۷۔ سنن النسائی / ج ۵، ص ۲۷۰، البیہقی کے ہاں الفاظ روایت میں معمولی سا فرق ہے (یعنی لعلی غیر حاج بعد عامی ہذا / ج ۳، ص ۳۶۹) مسند احمد میں بھی الفاظ کا معمولی فرق ہے (لساخذوا مناسککم فانی لا أدری لعلی لا أضح بعد حجتی ہذہ) ملاحظہ ہو: المسند (الامام احمد بن حنبل، بشرح و تحقیق احمد محمد شاہ، دار المعارف، مصر، طبع ثانی)
- ۸۔ سنن ابن ماجہ (ج ۲، ص ۲۲۸) عن جبیر بن مطعم (واقدی کے ہاں روایت کے الفاظ دوسرے ہیں) (رحم اللہ امرأ سمع مقالتي فوعاها قرب حامل فقه لافقه له و رب حامل فقه الی من هو افقه منه) ملاحظہ ہو (واقدی / ج ۳، ص ۱۱۰۳) یعقوبی نے بھی مختلف روایت نقل کی ہے۔ (نضر اللہ وجہ

عبد سمع مقاتلی فوعاها وحفظها ثم بلغها من لم يسمعها فرب حامل فقه غير فقيه، ورب حامل فقه الى من هو افقه منه) دیکھئے تاریخ یعقوبی (ج ۲، ص ۱۰۹) مولانا محمد یوسف انکا ندھلوی نے نقل کیا ہے: واخرج ابن النجار عن ابن عمر رضى الله عنهما قال: خطبنا رسول الله صلى الله عليه وسلم في مسجد الخيف بمنى فقال: نضر الله عبداً سمع مقاتلي فعمد بها يحدث بها اخاه (ملاحظہ ہو: حياة الصحابة) (حقيقه و ضبط احاديثه و علق عليه الاستاذ علي شيري) دار احياء التراث العربي، الطباعة والنشر، بيروت، الجزء الرابع/ص ۱۶۰)

- ۹- یعقوبی/ ج ۲، ص ۱۱۰۔
- ۱۰- الجاحظ/ ج ۲، ص ۳۳۔ یعقوبی نے دوسرے تمام ماخذ سے مختلف یہ الفاظ نقل کئے ہیں (الناس في الاسلام سوا آء الناس طفه الصاع لآدم، لا فضل عربي على عجمي ولا عجمي على عربي الا بالتقوى) ملاحظہ ہو/ ج ۲، ص ۱۱۰۔
- ۱۱- الجاحظ/ ج ۲، ص ۳۳۔
- ۱۲- القرآن۔ سورة الحجرات، آیت ۱۳۔
- ۱۳- البيهقي/ ج ۳، ص ۲۶۶۔ دفعہ: ۱، مع ذیلی دفعات ۲، ۳ اور ۴ کا مضمون، سورة حجرات، آیت ۱۳ سے ہم آہنگ ہے۔
- ۱۴- الجاحظ/ ج ۲، ص ۳۱۔
- ۱۵- صحيح المسلم/ نور محمد اصح المطابع، دہلی، ۱۳۳۹ھ/ ۱۹۳۰ء، طبع اول/ ج ۱، ص ۳۹۷۔
- ۱۶- صحيح ابن خزيمة/ كتاب المناسك باب ذكر البیان ان النبي ﷺ انما خطب بعرفة/ ج ۴، ص ۲۵۱۔
- ۱۷- ابن كثير۔ البداية والنهاية (في التاريخ)/ مطبعة السعادة، مصر ۱۳۵۱ھ/ ۱۹۳۲ء/ ج ۵، ص ۲۰۱۔ الفاظ کے بہت معمولی فرق کے ساتھ یہی مضمون ابن ہشام نے آنحضرت ﷺ کے خطبہ فتح مکہ کے تحت بیان کیا ہے اور اس میں اگلی ذیل شق (۳) کا مضمون بھی بڑی حد تک شامل ہے۔ (الا! كل مآثرة أو مال يدعى فهو تحت قدمي ها تين الاسدانة البيت و سقاية الحاج، الا و قتيل الخطاء شبه العمدة بالسوط والعصاء ففيه الدية مغلظة منة من الابل) / ج ۴، ص ۵۴۔ تقریباً یہی الفاظ اور مضمون یعقوبی کے ہاں بھی/ ج ۲، ص ۶۰/ خطبہ فتح مکہ کے تحت منقول ہے۔
- ۱۸- اس شق کے الفاظ اور مضامین کا تو اردو اگرچہ فتح مکہ کے موقع پر خطبہ نبوی ﷺ میں بھی پایا جاتا ہے تاہم اس شق کو اکثر و بیشتر ماخذ میں خطبہ حجۃ الوداع کے تحت ہی ذکر کیا گیا ہے، البتہ مضمون کے خاص حوالے کے سبب اس شق کو تو سین میں رکھا گیا ہے، اور مجموعی طور پر دفعہ کا مرکزی عنوان اپنی ذیلی دفعات پر بہر حال حاوی ہے۔
- ۱۹- الجاحظ/ ج ۲، ص ۳۱، ۳۲۔
- ۲۰- ابن ہشام/ ج ۴، ص ۲۵۱۔ یہ مضمون احادیث، تاریخ و سیر کے تقریباً تمام ماخذ میں پایا جاتا ہے۔ (مثلاً صحيح المسلم/ ج ۱، ص ۳۹۷۔ سنن ابی داؤد مع شرح عمون المعبود/ ج ۳، ص ۲۴۹۔ واقدي/ ج ۳، ص ۱۱۱۱۔ ابن كثير/ البداية والنهاية/ ج ۵، ص ۲۰۱ وغیرہ وغیرہ، لیکن ابن ہشام کی روایت میں عمومیت الفاظ کے

ساتھ جو ہم گیریت و آفاقیت پائی جاتی ہے اس کے سبب ہمارے نزدیک وہ قابل ترجیح ہے، دفعہ ۳: کی ذیلی دفعہ ۴ اور ۵ سے اندازہ ہوتا ہے کہ سود کی حرمت متحقق ہو جانے کے باوجود اس کی باقیات اس وقت تک پائی جاتی تھیں جن کا ختم کرنا ضروری تھا اور اس کا عملی نمونہ حضور رسالت مآب ﷺ نے خود پیش فرمایا۔

۲۱۔ صحیح مسلم / ج ۱، ص ۳۹۷۔

۲۲۔ ابن ہشام / ج ۴، ص ۲۵۱

۲۳۔ اس بارے میں سخت اختلاف ہے کہ ”ابن ربیعہ“ کا مصداق کون ہے، ابن ہشام نے ابن ربیعہ بن

الحارث لکھنے پر اکتفا کیا ہے۔ مسلم میں بھی ابن ربیعہ کی روایت ہے / ج ۱، ص ۳۹۷۔ واقدی نے ایاس بن ربیعہ لکھا ہے / ج ۳، ص ۱۱۰۳، ۱۱۱۱۔ یعقوبی کے نزدیک آدم بن ربیعہ مراد ہے۔ (یعقوبی / ج ۲، ص ۱۱۰)۔

الجاحظ کے ہاں عامر بن ربیعہ منقول ہے / ج ۲، ص ۳۱۔ یہی نام ابن عبد ربیعہ کے ہاں بھی مذکور ہے / ج ۱، ص ۱۵۸۔ جبکہ السبیلی یوں رقم طراز ہیں: اسم ابن ربیعۃ المسترضع فی ہذیل وان

اسمہ آدم و قبیل تمام..... (الروض الانف۔ شرح السیرۃ النبویۃ ابن ہشام) مطبعۃ الجمالیہ، مصر ۱۳۳۲ھ / ۱۹۱۳ء / ج ۲، ص ۵۲۔ ۳۵۱) اور صاحب عیون الاثر لکھتے ہیں: وکان اسمہ آدم فأصابہ

حجر عائر او سهم غروب من یدرجل من بنی ہذیل فمات۔ (ملاحظہ ہو۔ ابن سید الناس / عیون الاثر فی قنون المغازی والشاغل والسیر، مکتبہ القدسی، قاہرہ ۱۳۵۶ھ / ج ۲، ص ۲۷۵) توجہ ہے کہ ابن

ربیعہ الحارث کے بجائے ابوداؤد کی روایت میں ”دم الحارث بن عبد المطلب“ / ج ۳، ص ۲۴۹) مذکور ہے اور باقلانی نے ”دم ربیعہ بن الحارث“ لکھا ہے (الباقلانی) (اعجاز القرآن / ص ۱۱۱) شیخ حبیب الرحمن الاعظمی نے

(جزء خطبات التبی میں) امام احمد کے حوالے سے صفحہ ۳ پر اور لہزار کے حوالے سے صفحہ ۵ پر ”دم ربیعہ بن الحارث“ نقل کیا ہے، بہر حال ”ابن ربیعہ“ کے علاوہ خود ربیعہ یا حارث کا ذکر یقیناً سہو اور خلاف حقیقت ہے۔

۲۴۔ ابن ہشام / ج ۴، ص ۲۵۱

۲۵۔ ایضاً۔ علامہ ابن کثیر نے جو روایات اپنی تفسیر میں نقل کی ہیں انہیں بھی مضمون یہی ہے البتہ الفاظ کا معمولی

فرق پایا جاتا ہے۔ مثلاً حضرت عبداللہ ابن عمرؓ کی روایت کے مطابق آپ ﷺ نے فرمایا تھا: وانما النسئی من الشیطان زیادۃ فی الکفر یضلل بہ الذین کفروا یحلونہ عاماً و یحرمونہ

عاماً..... الخ۔ (ابن کثیر، تفسیر القرآن العظیم۔ دارالاندلس بیروت، / ۱۳۸۵ھ / ۱۹۶۶ء / ج ۳، ص ۳۰۰) نسئی کے ادارے کو ختم کرنے کا اعلان جاہلیت عرب کی تاریخ اور ساکنان عرب کی مذہبی، معاشرتی

اقدار کے حوالے سے یقیناً ایک انقلابی اعلان (اصولی قدم) دستوری ترمیم کے مرادف تھا۔ نسئی کی روایت عربوں میں قدیم زمانہ سے مروج تھی، اس کے تحت انھوں نے خود ساختہ قاعدہ یہ بنا رکھا تھا کہ ہر

تیسرے سال ایک (۱۳ویں) مہینہ کا اضافہ کر دیتے تھے۔ (جو ذوالحجہ اور محرم کے درمیان ہوتا تھا) جو ان کے اعلان کے مطابق حرام نہ ہوتا تھا۔ اس طرح نہ صرف یہ تین حرام مہینوں (ذوالقعدہ، ذوالحجہ، اور محرم) کا

تسلل ٹوٹ جاتا تھا، بلکہ حرام مہینوں کی تعداد پوری کرنے کے لئے وہ اگلے مہینے (محرم) کو حرام قرار دیتے

تھے جو عام حالات میں حرام مہینہ نہ ہوتا تھا۔ (قرآن نے بھی ان کی اس کافرانہ ظالمانہ بلا جواز کارروائی کو ضلالت و گمراہی قرار دیا۔ (سورہ توبہ، آیت ۳۶، ۳۷) علامہ ابن کثیر نے ان دونوں آیات کے تحت جو تفصیلات تحریر کی ہیں انہیں عہد جاہلیت میں نسئی کی صورت حال، القلمس اور بنو کنانہ کا کردار، تقویم جاہلی میں رد و بدل وغیرہ کی وضاحت کی ہے۔ (تفسیر/ ج ۲، ص ۳۹۳ تا ۴۰۰) اس لئے حجۃ الوداع کے موقع پر جب کہ کفر و ضلالت اور جاہلیت و ظلم کا ہر نشان منایا جا رہا تھا، نسئی کے قاعدہ (قرنی مہینوں کو یکسہ کر کے شمس بنانا) کو ختم کر کے سالانہ تقویم (کلینڈر) کی اصلاح کر کے خالص قرنی تقویم کا اجرا پیغمبر انسانیت ﷺ کا ایسا کارنامہ تھا۔ جس کے اثرات بعد کی تاریخ پر بہت گہرے مرتب ہوئے اور ظرف زمان و مکان بدل گیا۔

(مزید تفصیل کے لئے دیکھئے ڈاکٹر محمد حمید اللہ صاحب۔ نقوش، رسول نمبر/ ج ۲، ص ۵۹۳، پیرا گراف ۱۸۰) واقدی/ ج ۳، ص ۱۱۱۲۔ اس ذیلی دفعہ کی شرح الف اور ب کا مضمون متعدد ماخذ میں الفاظ کے معمولی تغیر و تبدل کے ساتھ پایا جاتا ہے/ مثلاً دیکھئے بخاری/ ج ۵، ص ۲۲۳۔ ابوداؤد/ ج ۲، ص ۱۳۰۔ ابوشمی نے کتاب الحج میں باب الخطب فی الحج کے تحت متعدد ہدایات کو جمع کر دیا ہے۔ چنانچہ زیر بحث مضمون حضرت ابوہریرہ الرقاشی، ابن عمر، اور ابو ہریرہ رضی اللہ عنہم سے مروی ہے۔ (ملاحظہ ہو: ابوشمی/ ج ۳، ص ۶۸-۶۹) یہ امر باعث دلچسپی ہے کہ مسعودی نے اپنی تاریخ میں خطبہ الوداع کا صرف یہی ایک جملہ (الا! ان الزمان قد استدار..... الخ) نقل کیا ہے۔ ملاحظہ ہو: المسعودی، ابی الحسن علی بن حسین بن علی۔ مروج الذهب و معاون الجوہر۔ المکتبۃ التجاریۃ الکبریٰ، مصر ۱۹۳۸ء/ ج ۲، ص ۲۹۷)

۲۷۔ مسند الامام الربیع بن حبیب/ ص ۲۳۰) حجۃ الوداع میں خطبہ نبوی ﷺ کا یہ فقرہ اگرچہ صحاح ستہ اور متداول کتب احادیث میں مروی نہیں تاہم مسند الامام الربیع بن حبیب میں منقول ہے۔ مسند الربیع کو صحاح ستہ پر تقدم زامانی بہر حال حاصل ہے۔ یہ ارشاد نبوی ﷺ نہ صرف یہ کہ مثبت طور پر ”حج“ کو (ارکان و) ”شعائر اسلام“ کی حیثیت سے متحقق کر رہا ہے بلکہ ماقبل دفعہ کی ذیل شق ۷ سے مربوط اور سلسلہ وار معلوم ہوتا ہے۔ کیونکہ جب تمام آثار ضلالت اور نشانات جاہلیت کو ٹوکا جا رہا تھا تو یہ کیسے ممکن تھا کہ عرب جاہلیت کی رسومات حج کی اصلاح نہ کی جاتی۔ اور جب نسئی کو باطل قرار دے کر نبی (قرنی) تقویم کا اجرا کیا جا رہا تھا، اور رسومات حج (شعائر اللہ) کی تعلیم و تلقین کا بہت اکید اہتمام ہو رہا تھا تو حج بیت اللہ کے ہر رکن کو مستحکم کرنے اور زمانہ کی چال کو پھر سے درست حالات میں رکھنے کے لئے ضروری تھا کہ حج کی ادائیگی کو ذی الحجہ سے مختص کر دیا جاتا، یہ معمولی بات نہ تھی۔ اس کی اہمیت کا اندازہ اس بات سے لگایا جاسکتا ہے کہ عرب جاہلیت میں انعقاد حج کے لئے ماہ ذی الحجہ کی قید نہ تھی، چنانچہ ابن سعد نے لکھا ہے کہ اہل عرب تمام سال کے کسی مہینہ کو بھی محل حج اور ظرف حج قرار دے لیتے تھے۔ (فکانت الجاہلیۃ یحجون فی کل شہر من شہور السنۃ۔ ابن سعد/ ج ۲، ص ۱۸۶) بلکہ (کہا جاتا ہے کہ) ۹ھ میں جب حج فرض ہوا اور آپ ﷺ کے حکم کی تعمیل میں حضرت ابوبکرؓ کی امارت میں مسلمانوں نے جو حج ادا کیا وہ (بھی دراصل) ماہ ذی القعدہ میں ہوا تھا۔ البتہ حجۃ الوداع کے موقع پر ۱۰ھ میں حج ٹھیک ذوالحجہ میں ادا

- ہوا۔ ابن کثیر نے آیت ان الزمان قد استدار الخ کے تحت لکھا ہے: انه اتفق ان حج رسول اللہ فی تلك السنة فی ذی الحجۃ وان العرب قد كانت نسأت السنی یحجون فی کثیر من السنن بل اکثرهما فی غیر ذی الحجۃ۔ (ابن کثیر، تفسیر/ ج ۳، ص ۹۵-۳۹۳)
- ۲۸۔ اگلی دفعات (۷ تا ۷) کا مضمون الفاظ کے معمولی رد و بدل یا تقدیم و تاخیر لیکن تقریباً تو اتر معنوی کے ساتھ احادیث و سیر کے تمام قابل ذکر ماخذ میں موجود ہے۔ مثلاً: بخاری/ ج ۱، ص ۲۶، ۳۷، ۳۸۔ ج ۵، ص ۲۳-۲۲۳۔ ج ۸، ص ۱۹۸۔ ج ۹، ص ۶۳-۶۳۔ مسلم/ ج ۱، ص ۳۹۷۔ ابوداؤد/ ج ۲، ص ۱۲۷۔ صحیح ابن خزیمہ/ ج ۴، ص ۵۱-۲۵۰۔ واقدی/ ج ۳، ص ۱۱۰۳۔ ابن ہشام/ ج ۴، ص ۵۲-۲۵۰۔ بیہقی/ ج ۵، ص ۱۳۹۔ سنن الدارمی/ ص ۲۳۵۔ وغیرہ وغیرہ۔
- ۲۹۔ ابیہیثمی/ ج ۳، ص ۲۶۵۔ عن ابی حرۃ الرقاشی۔
- ۳۰۔ ابیہیثمی/ ج ۳، ص ۲۶۵۔ باقانی کے ہاں یہ الفاظ منقول ہیں: (اسمعوا منی تعیشوا الا لا تظالموا) (بخاری) ملاحظہ ہو: اعجاز القرآن/ ص ۱۱۱) لیکن ابن کثیر نے پیشی کے مطابق لکھا ہے۔ (السیرۃ النبویہ/ ج ۳، ص ۴۰۱)
- ۳۱۔ واقدی/ ۱۱۷۔ اسی کے متابعت اگرچہ طبری (تاریخ/ ج ۲، ص ۴۰۳) اور المقریزی (تقی الدین احمد بن علی، امتاع الاسماع بما للرسول من الانباء والاموال والحفدۃ والمتاع/ مطبعۃ مجتہد التالیف والترجمۃ والنشر قاہرہ، ۱۹۳۱ء/ ج ۱، ص ۵۳۲) نے بھی کی ہے۔ لیکن ابن ہشام کے یہاں الفاظ فلا تظلمن انفسکم (ج ۴، ص ۲۵۲) مذکور ہیں۔
- ۳۲۔ ابن ہشام/ ج ۴، ص ۵۲-۲۵۱۔ واقدی کے یہاں الفاظ یہ ہیں کل مسلم اخوا المسلم، وانما المسلمون اخوة (ص ۱۱۱۳) اور مولانا کاندھلوی نے حیاة الصحابہ (ج ۴، ص ۱۵۹) بحوالہ حاکم ج ۱، ص ۹۳) حضرت ابن عباس کی روایت سے یہ الفاظ نقل کئے ہیں: ان کل مسلم اخ المسلم، المسلمون اخوة، ولا یحل لامری من مال اخیه الا..... ما اعطاه عن طیب نفس۔
- ۳۳۔ واقدی/ ص ۱۱۱۱
- ۳۴۔ ابیہیثمی/ ج ۳، ص ۲۶۸۔ یعقوبی کی روایت کے مطابق: ان المسلم اخوا المسلم، لا یغشہ ولا یخونہ ولا یتغابہ ولا یحل لہ دمہ، ولا شیء من مالہ الا بطیبۃ نفسه (ج ۲، ص ۱۱۱)
- ۳۵۔ ابیہیثمی/ ج ۳، ص ۲۶۵۔
- ۳۶۔ ایضاً۔ ابن ہشام کے یہاں الفاظ یہ ہیں: فلا یحل لامری من أخیه الا ما اعطاه عن طیب نفس (ج ۴، ص ۲۵۲)
- ۳۷۔ ابیہیثمی/ ج ۳، ص ۲۶۸۔ طبرانی میں ابی مالک الاشعری کی روایت کے الفاظ یہ ہیں: واحد شکم من المسلم؟ من سلم المسلمون من لسانہ ویدہ۔ (الاعظمی/ ص ۸-۶)
- ۳۸۔ ابیہیثمی/ ج ۳، ص ۲۶۸
- ۳۹۔ ایضاً

- ۳۰۔ الاَعْظَمِي / ص ۶ بحوالہ البرار وطبرانی
 ۳۱۔ الجاحظ / ج ۲، ص ۳۱۔
 ۳۲۔ ابن کثیر / السيرة / ج ۳، ص ۳۹۶
 ۳۳۔ ايضاً
 ۳۴۔ ايضاً
 ۳۵۔ ايضاً
 ۳۶۔ ترمذی / ج ۲، ص ۳۸۔ نیز ابن ماجہ / ج ۲، ص ۲۴۷۔
 ۳۷۔ ترمذی / ج ۲، ص ۳۸
 ۳۸۔ مسلم / ج ۱، ص ۳۹۷۔ واقدي / ج ۳، ص ۱۱۰۳، اور صحیح ابن خزيمه / ج ۴، ص ۲۵۱۔ کے یہاں بھی مضمون
 یہی ہے البتہ الفاظ میں معمولی سا فرق پایا جاتا ہے۔
 ۳۹۔ ترمذی / ج ۱، ص ۱۳۹۔ عن سليمان بن عمرو بن الاحوص۔ ابن هشام کے یہاں بھی الفاظ کے معمولی فرق
 سے مضمون یہی ہے۔ (ج ۲، ص ۲۵۱)۔ يعقوبی کے یہاں ابتدائی الفاظ ہیں۔ اوصيكم بالنساء خيرا
 (ج ۲، ص ۱۱۱)
 ۵۰۔ واقدي / ج ۳، ص ۱۱۱۲
 ۵۱۔ ترمذی / ابواب الرضاغ / ج ۱، ص ۱۳۹
 ۵۲۔ ايضاً
 ۵۳۔ ابن هشام / ج ۴، ص ۲۵۱۔
 ۵۴۔ مسلم / ج ۱، ص ۳۹۷۔ باقلانی کے ہاں روایت کے الفاظ یہ ہیں: الا يوطنن فورشكم أحدا غيركم
 فان خفتن نشوزهن فعطوهن واهجرهن وهن في المضاجع واضربوهن (ص ۱۱۲) ترمذی کے
 الفاظ ہیں: فلا يوطنن فورشكم من تكروهن (ج ۱، ص ۱۳۹)
 ۵۵۔ واقدي (ج ۳، ص ۱۳-۱۱۱۲) ترمذی کے الفاظ یہ ہیں: ولا ياذن في بيوتكم لمن تكروهن (ج ۱،
 ص ۱۳۹)
 ۵۶۔ واقدي / ج ۳، ص ۱۳-۱۱۱۲۔
 ۵۷۔ ترمذی / ج ۱، ص ۱۳۹
 ۵۸۔ ايضاً / هذا حديث حسن صحیح
 ۵۹۔ واقدي / ج ۳، ص ۱۳-۱۱۱۲۔
 ۶۰۔ الاَعْظَمِي / ص ۵
 ۶۱۔ ايضاً
 ۶۲۔ ابن کثیر / المبدایہ / ج ۵، ص ۱۹۸

- ۶۳۔ الطیالسی/ج ۵، ص ۱۵۴
- ۶۴۔ ایضاً
- ۶۵۔ ایضاً
- ۶۶۔ ابن ہشام/ج ۳، ص ۲۵۳
- ۶۷۔ ابن سعد/ج ۲، ص ۱۸۵۔ نیز دیکھئے مسند احمد عن عبد الرحمن بن زید عن ابیہ/ج ۴، ص ۳۶
- ۶۸۔ یعقوبی/ج ۲، ص ۱۱۱
- ۶۹۔ واقدی/ج ۳، ص ۱۱۱۳
- ۷۰۔ ابن کثیر/البدایہ/ج ۵، ص ۱۹۷۔ بحوالہ احمد عن سلمۃ بن قیس الأشجعی۔ اپنی کتاب السیرۃ میں ابن کثیر نے اسی روایت کو ان الفاظ کے ساتھ نقل کیا ہے: قال رسول اللہ صلی اللہ علیہ وسلم فی حجة الوداع، انما هن أربع: لا تشرکوا باللہ شیئاً ولا تقتلوا النفس التي حرم اللہ الا بالحق ولا تزنوا ولا تسرقوا (السیرۃ/ج ۴، ص ۳۹۲)
- ۷۱۔ ابیہشی/ج ۳، ص ۲۷۴
- ۷۲۔ مسند احمد/ج ۹، ص ۴۴، ۴۵
- ۷۳۔ بخاری/باب حجۃ الوداع/ج ۵، ص ۲۲۳۔
- ۷۴۔ ایضاً/ج ۹، ص ۷۵۔ النووی کے یہاں الفاظ روایت یہ ہیں: قال، ما بعث اللہ من نبی الا انذرہ امته، انذرہ نوح والسیون من بعده وانہ یخرج فیکم فما خفی علیکم من شانہ فلیس یخفی علیکم الخ / ملاحظہ ہو: النووی، ابی زکریا محی الدین یحییٰ، ریاض الصالحین من کلام سید المرسلین۔ دارالارشاد بیروت، ۱۹۶۸ء/ص ۷۶، رقم ۲۰۵
- ۷۵۔ واقدی/ج ۲، ص ۱۱۰
- ۷۶۔ احمد/المسند/ج ۶، ص ۲۶۲۔ طبرانی/مسند الشامیین/بیروت، موسسة الرسالة، ۱۹۸۳ء/ج ۲، ص ۴۰۱، رقم ۱۵۸۱۔ خطیب البغدادی (م ۳۶۳ھ)/تاریخ بغداد/بیروت، دار الکتب العلمیہ/ج ۶، ص ۱۹۱۔ تاریخ بغداد کی روایت میں الفاظ کی ترتیب میں فرق ہے اس میں حج کا ذکر پہلے ہے۔
- ۷۷۔ یعقوبی/ج ۲، ص ۱۱۰۔
- ۷۸۔ ابن سعد/ج ۲، ص ۱۸۱
- ۷۹۔ ابن ہشام/ج ۴، ص ۲۵۱۔ الفاظ کے معمولی ردوبدل کے ساتھ یہی مضمون ترمذی/ج ۲، ص ۱۸۔ ابن ماجہ/ج ۲، ص ۲۴، ۲۵، اور واقدی/ج ۳، ص ۱۱۱ کے یہاں بھی منقول ہے۔ البتہ المسند (بھامشہ کنز مسند جابر) میں الفاظ بالکل مختلف ہیں: ان الشیطان قد انیس ان یعبده المصلون ولكن فی التحسیرش بیتهم (ج ۵، ص ۳۱۳) جبکہ صاحب حیاة الصحابة کے مطابق (اخرن الحاکم/ج ۱، ص ۹۳) عن ابن عباس قد بیس الشیطان بان یعبد بأرضکم ولكنہ رضی أن یطاع فیما سوی ذلك مما تحقرون

- ۸۰۔ من اعمالکم فاحذروا (ج ۳، ص ۱۵۹) اور یہی الفاظ باقلائی (ص ۱۱۱) نے بھی نقل کئے ہیں۔
 الجاحظ/ ج ۲، ص ۳۳۔ ابن کثیر نے امام احمد کے حوالے سے یہ الفاظ نقل کئے ہیں۔ قال الامام احمد ان
 اللہ قد اعطى كل ذى حق حقه فلا وصية لوارث۔ دیکھئے۔ البداية/ ج ۵، ص ۱۹۸۔ السيرة/
 ج ۳، ص ۳۹۵۔ حياة الصحابة میں منقول روایت بھی یہی ہے: ان اللہ قد اعطى كل ذى حق حقه
 فلا وصية لوارث۔ (حياة الصحابة/ ص ۱۲۷)
- ۸۱۔ البیہقی/ ج ۳، ص ۲۶۹
- ۸۲۔ ایضاً/ ص ۲۷۱
- ۸۳۔ مسند احمد/ ج ۵، ص ۲۶۶
- ۸۴۔ واقدی/ ج ۳، ص ۱۱۰۳۔ ابن ماجہ کی روایت میں الفاظ کا معمولی فرق ہے۔ ثلاث لا یغل علیہن یعنی
 قلب المؤمن اخلاص العمل لله، والنصيحة لولاة المسلمين ولزومهم جماعتهم فان
 دعوتهم تحيط من ورائهم / ج ۲، ص ۲۳۸۔ البیہقی نے ہاں جزو (ب) اور (ج) کے الفاظ
 مختلف ہیں یعنی (ب) والنصيحة لأئمة الحق (ج) واللزوم لجماعة المؤمنين / ج ۲، ص ۱۰۹۔
 جبکہ حياة الصحابة میں ایک روایت یہ درج ہے۔ (واخرج ابن النجار عن ابن عمر ثلاثة لا یغل
 علیہن قلب مسلم: اخلاص العمل لله ومناصحة لولاة الأمر ولزوم جماعة المسلمين
 فان دعوتهم تحيط من ورائهم، كذا في الكنز (ج ۸، ص ۲۲۸)۔ دیکھئے حياة الصحابة/ ص ۱۶۰
- ۸۵۔ ابن کثیر/ السيرة/ ج ۳، ص ۳۹۳
- ۸۶۔ واقدی/ ج ۳، ص ۱۱۰۳۔ تقریباً یہی الفاظ مسلم کے یہاں / (ج ۱، ص ۳۹۷) پائے جاتے ہیں،
 البیہقی نے کتاب اللہ کے بعد فاعملوا بہ (ج ۳، ص ۲۶۷) کا اضافہ کیا ہے۔ مولانا کاندھلوی کے
 مطابق بخاری نے احادیث عکرمہ سے اور مسلم نے ابی اویس سے احتجاج کیا ہے اور تمام روایات اس پر
 متفق ہیں کہ خطبہ نبوی ﷺ کے الفاظ یہ تھے۔ یا ایہا الناس انی قد ترکت فیکم ما لن تضلوا
 بعده ان اعتصمتم بہ کتاب اللہ۔ نیز حاکم میں بروایت ابن عباسؓ الفاظ یہ ہیں: یا ایہا الناس! انی
 قد ترکت فیکم ما ان اعتصمتم بہ فلن تضلوا أبداً کتاب اللہ وسنة نبیہ صلی اللہ علیہ
 وسلم (ملاحظہ ہو حياة الصحابة/ ج ۳، ص ۱۵۹) تاہم جامع ترمذی، یعقوبی، اور ابن عبد ربہ کے یہاں
 کتاب اللہ کے علاوہ عمرتی، اہل بیتی کا اضافہ ہے۔ دیکھئے۔ ترمذی/ ج ۲، ص ۲۱۹۔ یعقوبی/ ج ۲، ص
 ۱۱۲۔ العقد الفرید/ ج ۲، ص ۱۵۸۔ لیکن حجۃ الوداع کے موقع پر چونکہ حضور نبی کریم علیہ الصلوٰۃ والتسلیم
 کا مخاطب عام تھا اور ایہا الناس کی پورے خطبے میں کثرت تکرار ہے، نیز اس وقت کے موقع محل سے بھی
 اندازہ یہ ہوتا ہے کہ عسرتی و اہل بیتی کے الفاظ پورے خطبے کی ساخت سے ”لگا نہیں کھاتے، اور اس
 حقیقت اور امر واقعی کے ساتھ کہ عسرتی و اہل بیت دونوں کو فخر معیت رسول حاصل تھا نیز قدرت و کثرت فیکم
 میں فیکم کی ضمیر میں اہل بیت و عسرتی کا بہر حال شمار تھا۔ چنانچہ اگر ان کا شمول تسلیم کیا جائے تو مخاطب

میں اہل بیت و معترقی کا مضمون بے محل نظر آئے گا۔ اس لئے یہ نگرا بہت ممکن ہے کہ غدیر خم کے خطبہ کا حصہ ہو جو خطبہ حجۃ الوداع کے چند دنوں بعد ہی ارشاد فرمایا گیا تھا اور جس کا مضمون بھی زیر بحث الفاظ و مندرجات اور موقع و محل سے کلی مطابق رکھتا ہے۔

۸۷۔ طبرانی / مسند الثامن / بیروت، موسسة الرسالة، ۱۹۸۴ء۔ خطیب البغدادی (م ۴۶۳ھ) / تاریخ بغداد / بیروت، دارالکتب العلمیہ / ج ۶، ص ۱۹۱
۸۷۔ ابن ہشام / ج ۴، ص ۲۵۱۔

۸۸۔ ابن سعد (ج ۲، ص ۱۸۵) چند الفاظ کی تقدیم و تاخیر کے ساتھ صحیح مسلم کے ہاں بھی یہی مروی ہے۔ ”ان امر علیکم عبد مجدع اسود یقود کم بکتاب اللہ فاسمعوا لہ و اطیعوا۔ دیکھئے، مسلم باب حجۃ النبی ﷺ۔ مسلم کی یہ روایت ابن کثیر نے بھی چند الفاظ کے فرق سے نقل کی ہے۔ ان امر علیکم عبد مجدع، حسبہا قالت اسود یقود کم بکتاب اللہ فاسمعوا لہ و اطیعوا۔ ملاحظہ ہو: ابن کثیر / السیرة / ج ۴، ص ۳۹۱۔ نیز البدایہ / ج ۵، ص ۱۹۶۔ مولانا کاندھلوی کے مطابق و آخر جسہ النسائی ایضاً نحوہ کما فی الكنز / ج ۳، ص ۶۲۔ دیکھئے: حیاة الصحابة / ج ۴، ص ۱۶۱۔

۸۹۔ ابوشی / ج ۳، ص ۲۷۱۔ کنز العمال / ج ۵، ص ۳۹۰

۹۰۔ ابوشی / ج ۳، ص ۲۷۱

۹۱۔ ابن ماجہ / ج ۲، ص ۲۳۸۔

۹۲۔ ایضاً

۹۳۔ بخاری / ج ۱، ص ۳۱۔ ج ۵، ص ۲۳، ۲۴۔ نیز ج ۹، ص ۳-۶۳۔ بخاری کی کتاب الفتن میں ابن عباس کی روایت میں الفاظ: لا تترتدوا بعدی کفاراً یضرب بعضکم رقاب بعض / ج ۹، ص ۶۳ منقول ہیں۔ الفاظ کا معمولی فرق / ج ۵، ص ۲۲۳ بروایت ابی بکرہ میں بھی پایا جاتا ہے۔ الفاظ و روایات کا یہی فرق کتب سیر و معازی میں سے بالترتیب مثلاً واقدی / ج ۳، ص ۱۱۱۳۔ اور ابن کثیر / البدایہ / ج ۵، ص ۱۹۵۔ میں بھی موجود ہے۔

۹۴۔ ابن ہشام / ج ۴، ص ۲۵۰۔ بخاری کی روایت میں بھی تقریباً یہی الفاظ ہیں۔ وستلقون ربکم فیسألکم عن اعمالکم / ج ۵، ص ۲۲۳۔

۹۵۔ حیاة الصحابة / ج ۴، ص ۱۵۹۔ بحوالہ اخراج الطبرانی و ابویکر الخفاف فی معجمہ و ابن النجار عن ابن عباس قال خطبنا رسول اللہ صلی اللہ علیہ وسلم فی مسجد الخیف۔ کذا فی الکنز۔ ج ۸، ص ۲۰۲۔

۹۶۔ مسند احمد / ج ۵، ص ۴۱۲

۹۷۔ مسند احمد / ج ۳، ص ۳۲۷۔ تحقیق احمد محمد شاہ۔

۹۸۔ ابن سعد / ج ۲، ص ۱۸۶۔ بخاری کے متعدد ابواب میں الفاظ کے معمولی فرق کے ساتھ یہ قول مروی ہے۔

مثلاً دیکھئے باب قول النبی ﷺ رب مبلغ او عی من سامع / ج ۱، ص ۲۶۔ نیز قصہ دوس و الطفیل / ج ۵، ص ۲۲۳۔ کتاب الفتن / ج ۹، ص ۶۳۔ ایشی کے یہاں الفاظ قدرے مختلف ہیں۔ فسانہ رب مبلغ اسعد من سامع۔ دیکھئے / ج ۳، ص ۲۶۶۔

۹۹۔ البہقی / السنن الکبریٰ / ج ۵، ص ۱۵۲۔ عن سراء بنت نبهان۔

۱۰۰۔ الحمیدی / مسند / ج ۵، ص ۱۶۸۔

۱۰۱۔ ابن ہشام / ج ۴، ص ۲۵۲۔

۱۰۲۔ ایضاً

۱۰۳۔ ایضاً۔ واقدی کے ہاں روایت کے الفاظ یہ ہیں وانتم مسؤولون عنی فما انتم قائلون / ج ۳، ص ۱۰۳۔

۱۰۴۔ بروایت واقدی / قالوا نشهد ان قد بلغت و ادیت و نصحت / ج ۳، ص ۱۰۳۔ دلائل بیہقی / ج ۵، ص ۳۳۶ کے مطابق بروایت جاہر خطبہ کے انتہائی اختتام پر حاضرین نے شہادت ان الفاظ میں ثبت کی۔

نشہد ان قد بلغت و ادیت و نصحت۔ (دیکھئے حیاة الصحابہ / ج ۳، ص ۱۵۹۔

۱۰۵۔ واقدی کے یہاں ہے ثم قال باصبغه السبابة الى السماء ير فعها ويكفها ثلاثاً / ج ۳، ص ۱۱۰۔

۱۰۶۔ مسلم / باب حجۃ النبی صلی اللہ علیہ وسلم / ج ۱، ص ۳۹۷۔

۱۰۷۔ الجاحظ / ج ۲، ص ۳۰۔ اسی کی متابعت ابن عبد ربہ نے کی ہے۔ دیکھئے / ج ۲، ص ۱۵۸۔

ضمیمہ الف، فہرست مآخذ

کتب احادیث و سنن، رجال، سیر و تاریخ و دیگر

کتب الائمة الاربعة :

۹۔ امام ابوحنیفہ العمان / المسند، م ۱۵۰ھ

۱۰۔ امام مالک بن انس / المؤطا، م ۱۷۹ھ

۱۱۔ امام احمد بن حنبل / المسند، م ۲۴۱ھ

کتب الصحة

۱۲۔ ابن خزیمہ / صحیح، م ۳۱۱ھ

۱۳۔ ابن حبان / صحیح (۳۵۴ھ) / صحیح

۱۴۔ الدارقطنی / (۳۸۵ھ) / سنن

۱۵۔ الجاتم / المسند رک، م ۳۰۵ھ

صحاہ ستہ

۱۔ امام بخاری / الصحیح، م ۲۵۶ھ

۲۔ امام مسلم / الصحیح، م ۲۶۱ھ

۳۔ امام ابو داؤد / السنن، م ۲۷۵ھ

۴۔ امام نسائی / السنن، م ۳۰۳ھ

۵۔ امام ترمذی / الجامع، م ۲۷۹ھ

۶۔ امام ابن ماجہ / السنن، م ۲۷۳ھ

کتب السنن:

۷۔ داری / سنن، م ۲۵۵ھ

۸۔ بیہقی / السنن الکبریٰ، م ۴۵۸ھ

كتاب السنة:

١٦- الطبراني / الطبراني، م ٣٦٠ هـ

المسانيد:

١٤- ابوداؤد الطيالسي / المسند، م ٢٠٣ هـ

١٨- الحميدي / المسند، م ٢١٩ هـ

١٩- امام الربيع بن حبيب / المسند

كتب الزوائد

٢٠- البيهقي / مجمع الزوائد، م ٨٠٤ هـ

كتب مجردة

٢١- علي العمري / كنز العمال، م ٩٤٥ هـ

كتب شمائل و سير مغازی

تاريخ و دیگر

٢٢- الواقدی / المغازی، م ٢٠٤ هـ

٢٣- ابن هشام / السيرة، م ٢١٨ هـ

٢٤- ابن سعد / الطبقات الكبرى، م ٢٣٠ هـ

٢٥- الجاهظ / البيان والتبيين، م ٢٥٥ هـ

٢٦- البيهقي / تاريخ، م ٢٨٣ هـ

٢٧- طبري / تاريخ الطبري، م ٣١٠ هـ

٢٨- ابن عبد ربه / العقد الفريد، م ٣٢٨ هـ

٢٩- المسعودي / مروج الذهب، م ٣٢٦ هـ

٣٠- الباقلائي / اعجاز القرآن، م ٢٠٣ هـ

٣١- ابن حزم / حجة الوداع، م ٤٥٦ هـ

٣٢- السهيلي / الروض الانف، م ٥٨١ هـ

٣٣- ابن الاثير / الكامل، م ٦٣٠ هـ

٣٤- النووي / رياض الصالحين، م ٦٤٦ هـ

٣٥- محبت الطبري / حجة الوداع، م ٦٩٣ هـ

٣٦- ابن سيد الناس / عيون الاثر، م ٤٣٣ هـ

٣٧- خطيب تبريزي / مشکوٰۃ المصابيح، بعد ٤٣٤ هـ

٣٨- ابن قيم / زاد المعاد، م ٤٥١ هـ

٣٩- ابن كثير / السيرة النبوية، م ٤٤٢ هـ

٤٠- ابن كثير / البداية والنهاية، م ٤٤٢ هـ

٤١- ابن كثير / الفصول في سيرة الرسول، م ٤٤٢ هـ

٤٢- المقرئ / امتاع الاسماع، م ٨٣٥ هـ

٤٣- ابن حجر العسقلاني / بلوغ المرام، م ٨٥٢ هـ

٤٤- قسطلاني / المواهب، م ٩٢٣ هـ

٤٥- محمد بن يوسف الصالحی دمشقی / سيرت شاميه، م ٩٢٢ هـ

٤٦- الحلي / السيرة، م ١٠٢٢ هـ

٤٧- زرقاني / شرح مواهب، م ١١٢٥ هـ

٤٨- حسيني، مير جمال الدين / روضة الاحباب

ضمیمہ بہ فہرست رواة

کتاب حدیث رجال سیر و تاریخ و دیگر

٣- ابو موسیٰ الأشعری

٤- ابن عباس

٥- جریر

صحیح بخاری

١- ابی بکر

٢- ابن عمر

٦ - حضرت عائشة

صحيح مسلم

١ - جابر بن عبد الله

٢ - ابي بكر

٣ - حضرت عائشة

٤ - ابو الزبير محمد بن مسلم الكوفي

٥ - ابو صالح ذكوان

٦ - مجاهد بن جبير

٧ - ابوسفيان طلحة بن نافع

٨ - عطاء بن ابي رباح

٩ - محمد بن علي بن الحسين

سنن ابي داؤد

١ - ابي بكر

٢ - ابوامامه

٣ - ابن عمر

٤ - ابي حرة الرقاشي

٥ - جابر عبد الله

٦ - خالد بن العلاء بن هوذة

٧ - رجل من بني ضمره عن ابيه وعمه

٨ - رافع بن عمرو المزني

٩ - سراء بنت نهبان

١٠ - سليمان بن عمرو عن ابيه

١١ - عبد الرحمن بن معاذ عن رجل من اصحاب النبي

١٢ - عن رجلين من بني بكر

١٣ - عبد الرحمن بن معاذ التيمي

١٤ - هرامس بن زياد البجلي

١٥ - واقد بن عبد الله عن ابيه

سنن نسائي

١ - ام حصين

٢ - جابر بن عبد الله

٣ - سلمة بن بيط

٤ - حضرت عائشة

٥ - قدامة بن عبد الله

جامع ترمذي

١ - عمرو بن الاحوص

٢ - ابي بكر

٣ - ابن عباس

٤ - جابر

٥ - حزميم بن عمرو السعدي

٦ - ابي امامة البجلي

ابن ماجه

١ - ابن عمر

٢ - جبير بن مطعم

٣ - سليمان بن عمرو بن الاحوص

٤ - عبد الله بن مسعود

٥ - عمرو بن خارج

مسند احمد

١ - ابي بكر

٢ - عبد الله بن مسعود

٣ - ابي حرة الرقاشي

٤ - محمد بن جبير بن مطعم عن ابيه

٥ - جابر بن عبد الله

٢- ام الحسين الاميمه

٣- عمرو بن خارج

٤- عبد الرحمن بن يعمر الدليمي

٥- عبد الله بن عمر

٦- ابى امامة الباهلي

٧- سلمه بن قيس الاشجعي

٨- مره (تابعى) / ج ٥ ص ٣١٢

٩- ام الحسين

١٠- جابر بن عبد الله

١١- عمرو بن خارج

١٢- عبد الرحمن بن معاذ البستي

١٣- عبد الرحمن بن زيد الخطاب

١٤- شعبي

١٥- مجاهد

١٦- زهرى

١٧- سعد بن ابى قاص

١٨- الواقدى

١٩- ابن اسحاق عن عبد الله بن ابى سنان

٢٠- عبد الله بن زبير، عن ابيه عيار

٢١- ابن عمر

٢٢- ابى بكره نفع بن الحارث

٢٣- ابى هريره

٢٤- ابى امامة صدى بن عجلان الباهلي

٢٥- ابى هريره

٢٦- ابى هريره

٢٧- ابى هريره

٢٨- ابى هريره

٢٩- ابى هريره

٣٠- ابى هريره

٣١- ابى هريره

٣٢- ابى هريره

٣٣- ابى هريره

٣٤- ابى هريره

٣٥- ابى هريره

٣٦- ابى هريره

٣٧- ابى هريره

٣٨- ابى هريره

٣٩- ابى هريره

٤٠- ابى هريره

٤١- ابى هريره

٤٢- ابى هريره

٤٣- ابى هريره

٤٤- ابى هريره

٤٥- ابى هريره

٤٦- ابى هريره

٤٧- ابى هريره

٤٨- ابى هريره

٤٩- ابى هريره

٥٠- ابى هريره

٥١- ابى هريره

٥٢- ابى هريره

٥٣- ابى هريره

٥٤- ابى هريره

٥٥- ابى هريره

٥٦- ابى هريره

٥٧- ابى هريره

٥٨- ابى هريره

٥٩- ابى هريره

٦٠- ابى هريره

٦١- ابى هريره

٦٢- ابى هريره

٦٣- ابى هريره

٦٤- ابى هريره

٦٥- ابى هريره

٦٦- ابى هريره

٦٧- ابى هريره

٦٨- ابى هريره

٦٩- ابى هريره

٧٠- ابى هريره

٧١- ابى هريره

٧٢- ابى هريره

٧٣- ابى هريره

٧٤- ابى هريره

٧٥- ابى هريره

٧٦- ابى هريره

٧٧- ابى هريره

٧٨- ابى هريره

٧٩- ابى هريره

٨٠- ابى هريره

٨١- ابى هريره

٨٢- ابى هريره

٨٣- ابى هريره

٨٤- ابى هريره

٨٥- ابى هريره

٨٦- ابى هريره

٨٧- ابى هريره

٨٨- ابى هريره

٨٩- ابى هريره

٩٠- ابى هريره

٩١- ابى هريره

٩٢- ابى هريره

٩٣- ابى هريره

٩٤- ابى هريره

٩٥- ابى هريره

٩٦- ابى هريره

٩٧- ابى هريره

٩٨- ابى هريره

٩٩- ابى هريره

١٠٠- ابى هريره

جزء خطبات النبى:

١- ابى امامة

٢- ابى قتيبه

٣- ابى حرة الرقاشى

٤- ابى نصره

٥- ابى مالك الاشعري

٦- ابن عمر

٧- حارث بن عمرو

٨- فضاله بن عبيد الانصارى

٩- عبد الله بن عمرو بن العاص

١٠- العلاء بن خالد

١١- كعب بن عاصم الاشعري

بلوغ المرام

١- جابر بن عبد الله

٢- سزاء بنت شھان

مشكوة المصابيح

١- ابى بكره

٢- عمرو بن الاحوص

ابن هشام

١- ابن اسحاق

٢- عبد الله بن ابى سنان

٣- عبد الله بن زبير

